



విద్యార్థుల గొంతును ఇకపై ఎవరూ అణచలేరు

- ‘మోదీ హింసాత్మక పాలనకు ఎదురు నిలిచిన యువత’
- విద్యార్థినుల ధైర్యాన్ని ప్రశంసించిన రాహుల్
- పేపర్ లీకులపై అందోళన చేసిన విద్యార్థులకు పోలీసుల వేధింపులంటూ రాహుల్ ఆరోపణలు
- శాంతి, ప్రేమ, హాస్యాన్ని ఆయుధాలుగా చేసుకుని యువత తమ గళాన్ని వినిపించింది.



వందేమాతరం గేయాన్ని కాంగ్రెస్ అవమానించింది

- ‘వారికి క్షమాపణలు చెప్పాలి’ అమిత్ షా డిమాండ్
- ప్రజలు, గేయరచయిత బంకించంద్ర ఛటోపాధ్యాయకు క్షమాపణలు చెప్పాలని డిమాండ్
- ఓటుబ్యాంకు రాజకీయాల కోసమే వందేమాతరంను కాంగ్రెస్ విస్మరించినది విమర్శ

వచ్చే వారం నుంచి ఉద్యోగ నోటిఫికేషన్లు జాతర!

వచ్చే వారం నుంచి వరుసగా ఉద్యోగ నోటిఫికేషన్లు పారదర్శకతే అక్షరంగా టీజీపీఎస్సీ నియామక ప్రక్రియ ప్రతి ఆరు నెలలకు ఒకసారి పోటీ పరీక్షల నిర్వహణకు సర్కార్ ప్లాన్ ఇప్పటికే 70 వేల ఉద్యోగాల భర్తీ పూర్తి చేశామన్న సీఎం రేవంత్ వదంతులు నమ్మొద్దని, ప్రీవరేషన్పై దృష్టి పెట్టాలని యువతకు సూచన



హైదరాబాద్

తెలంగాణలోని నిరుద్యోగ యువతకు ప్రభుత్వం శుభవార్త చెప్పింది. ప్రభుత్వ ఉద్యోగాల భర్తీ ప్రక్రియను వేగవంతం చేస్తూ వచ్చే వారం నుంచి వివిధ శాఖల్లోని ఖాళీల భర్తీకి వరుసగా నోటిఫికేషన్లు జారీ చేయనున్నట్లు తెలంగాణ పబ్లిక్ సర్వీస్ కమిషన్ (టీజీపీఎస్సీ) ప్రకటించింది. మరోవైపు ప్రభుత్వ శాఖల్లో ఏర్పడే ఖాళీలను ఎప్పటికప్పుడు భర్తీ చేసేందుకు ప్రతి ఆరు నెలలకు ఒకసారి పోటీ పరీక్షలు నిర్వహిస్తామని ముఖ్యమంత్రి రేవంత్ రెడ్డి - మిగతా3లో

పార్లమెంటును అణచివేసి రబ్బర్ స్టాంప్‌గా మార్చలేరు

- ఆ ప్రశ్నలను తిరస్కరించడంపై సీజేపీ ఫైర్
- ప్రజాస్వామ్య పాలనలో ‘ప్రశ్నోత్తరాల సమయం’ అత్యంత కీలకమైనది
- అడ్డుకోవడం ద్వారా కార్యనిర్వాహక పర్గాన్ని ప్రజల నిఘా నుంచి ప్రభుత్వం రక్షిస్తోంది
- నిరసనల్లో పోలీసుల చర్యల గురించి హోం మంత్రి అమిత్ షా పార్లమెంటును ఉద్దేశించి నేరుగా ఎందుకు మాట్లాడలేదని సౌరవ్ దాస్ ప్రశ్న



కేసీఆర్ సభకు రావాలి.. సూచనలివ్వాలి

- సెప్టెంబర్‌లో అసెంబ్లీ సమావేశాలు నిర్వహిస్తున్నాం
- కేసీఆర్‌తో పాటు వారిద్దరూ సభకు రండి.. సలహాలు ఇవ్వండి
- యువత ఆత్మబలిదానాలు చేసి తెలంగాణ సాధించుకున్నారు
- ఉద్యమ సమయంలో కేసీఆర్ కుటుంబం యువతను రెచ్చగొట్టింది



పరకాల

ఎన్నికల సమయంలో ప్రజలకు ఇచ్చిన మాట కోసం అవార్డులు కష్టపడుతున్నానని సీఎం రేవంత్‌రెడ్డి తెలిపారు. హనుమకొండ జిల్లా పరకాలలో రూ.484 కోట్లతో అభివృద్ధి పనులకు ఆయన శంకుస్థాపనలు, ప్రారంభోత్సవాలు చేశారు. వంద పడకల ఆస్పత్రితో పాటు ప్రభుత్వ డిగ్రీ కళాశాల నూతన భవనాలను ప్రారంభించారు. ఈ సందర్భంగా నిర్వహించిన సభలో సీఎం మాట్లాడారు. సెప్టెంబర్‌లో అసెంబ్లీ సమావేశాలు నిర్వహిస్తున్నామని.. కేసీఆర్ కూడా హాజరై సలహాలు, సూచనలు ఇవ్వాలని కోరారు. “బీఆర్ఎస్, కాంగ్రెస్ పాలనపై చర్చిద్దామని కేటీఆర్, హరీశ్‌రావు కోరుతున్నారు. సెప్టెంబర్‌లో అసెంబ్లీ సమావేశాలు నిర్వహిస్తున్నాం. కేసీఆర్‌తో పాటు వారిద్దరూ సభకు రావాలి. కేంద్ర మంత్రిగా, సీఎంగా విధులు నిర్వహించిన కేసీఆర్ అనుభవం, సలహాలు మాకు కావాలి. కేసీఆర్ చేసిన అప్పులకు వడ్డీలు కట్టడానికే ఆదాయం సరిపోతోంది. రోజుకు 18 గంటలు పనిచేస్తున్నాం. ఈ 32 నెలల్లో మూడు రోజులైనా సెలవు తీసుకున్నానా? యువత ఆత్మబలిదానాలు చేసి తెలంగాణ సాధించుకున్నారు. ఉద్యమ సమయంలో - మిగతా3లో

‘నా మిత్రులు నన్ను కలవడానికి వచ్చాయి’

ఎర్రకోటకు వెళ్లే ముందు ఆవులు, నెమళ్లతో మోదీ ముచ్చట్లు

ఎర్రకోటకు బయలుదేరే ముందు జంతు మిత్రులతో ప్రధాని మోదీ ఆత్మీయ క్షణాలు

ఆవులు, నెమళ్లకు ఆహారం అందిస్తూ, వాటితో ముచ్చటించిన ప్రధాని



కత్తికి చెక్

ఫుడ్‌సేఫ్టీ, డ్రగ్స్ కంట్రోల్ అడ్మినిస్ట్రేషన్‌ను కలిపి టీజీ సేఫ్‌గా ఏర్పాటు

- ఫుడ్‌సేఫ్టీ, డ్రగ్స్ కంట్రోల్ శాఖల విలీనం
- టీజీ సేఫ్ కమిషనర్‌గా అవినాష్ మొహంతిని నియమించిన ప్రభుత్వం
- ప్రస్తుతం డ్రగ్స్ కంట్రోల్ అడ్మినిస్ట్రేటివ్ డిజిగా ఉన్న అవినాష్ మొహంతి
- ఫుడ్ సేఫ్టీ ఉల్లంఘనలపై మరింత సమన్వయంతో చర్యలు తీసుకునే దిశలోనే ఈ నిర్ణయం



హైదరాబాద్

తెలంగాణలో ఫుడ్ సేఫ్టీ, డ్రగ్స్ కంట్రోల్ వ్యవస్థలో ప్రభుత్వం కీలక మార్పులు చేసింది. ఆహార కత్తి, డ్రగ్స్ వ్యాపారంపై ఉక్కుపాదం మోపుతామని స్వాతంత్ర్య దినోత్సవ ప్రసంగంలో ముఖ్యమంత్రి రేవంత్‌రెడ్డి చేసిన ప్రకటన మేరకు తెలంగాణ స్టాండర్డ్స్ అథారిటీ ఫర్ ఫుడ్ అండ్ ఎసెన్షియల్ డ్రగ్స్ - టీజీ సేఫ్‌ను ఏర్పాటు చేసింది. ఫుడ్ సేఫ్టీ, డ్రగ్స్ కంట్రోల్ అడ్మినిస్ట్రేషన్‌ను విలీనం చేసి టీజీ-సేఫ్‌ను ఏర్పాటుచేసిన ప్రభుత్వం, ఈ మేరకు ఉత్తర్వులు జారీ చేసింది. ప్రస్తుతం డైరెక్టర్ జనరల్, డ్రగ్స్ కంట్రోల్ అడ్మినిస్ట్రేషన్‌గా బాధ్యతలు నిర్వహిస్తున్న అవినాష్ మొహంతిని టీజీ-సేఫ్ కమిషనర్‌గా నియమించింది. ఫుడ్ సేఫ్టీ స్టాండ్ యాక్ట్-2026 ప్రకారం టీజీ-సేఫ్ కమిషనర్ అధికారాలు, విధులు నిర్వహించనున్నారు. ఫుడ్ సేఫ్టీ ఉల్లంఘనలపై మరింత సమన్వయంతో చర్యలు తీసుకునే దిశలోనే ఈ నిర్ణయం తీసుకున్నట్లు ప్రభుత్వం తెలిపింది. ఆహార కత్తిలకు అడ్డుకట్ట : తెలంగాణ రాష్ట్రంలో నకిలీ, నాణ్యత లేని మందుల అక్రమ రవాణా, విక్రయాలు, హోటళ్లు, దుకాణాల్లో జరిగే ఆహార కత్తిలకు టీజీ సేఫ్ అడ్డుకుంటోంది. టీజీ సేఫ్ పరిధిలో డ్రగ్స్ అడ్మినిస్ట్రేషన్, ఫుడ్ సేఫ్టీతో పాటు ఎన్‌ఫోర్స్‌మెంట్, లీగల్ విభాగాలు సమన్వయంతో పనిచేస్తాయి. అధికార యంత్రాంగం ఎన్ని కఠిన చర్యలు తీసుకుంటున్నా ఆహార కత్తి ఆగడం లేదు. ఇంట్లో వండి ఆహార - మిగతా3లో

సంపాదకీయం

హుందాతనం కోల్పోతున్న రాహుల్ !

రాజకీయాల్లో హుందాతనం అవసరం. సమయానుకూలంగా మంచిగా మాట్లాడేలా వ్యవహరించాలి. సమస్యలపై అవగాహన ఉండాలి. అందులోనూ ప్రతిపక్షనేతగా ఉన్న వ్యక్తికి ఇవన్నీ అవసరం. ప్రతిపక్ష నేతగా సమర్థత ఉంటేనే రాణిస్తారు. అధికారంలో ఉన్నప్పుడు ఎలాగైనా చెబుతుంది. కానీ ప్రతిపక్షనేతగా రాణించాలంటే ప్రజల్లో తన వ్యక్తిత్వం కూడా పెంచుకోవాల్సి ఉంటుంది. మాటలు, చేతలు అన్నీ హుందాగా ఉండేలా చూసుకోవాల్సి ఉంటుంది. లోక్ సభలో ప్రతిపక్షనేత రాహుల్ ఈ మధ్య మరీ దిగజారి పోయారు. మాటల్లో హుందాతనం లేదు. చేతల్లో అంతకన్నా లేకుండా పోయింది. సర్ప్లైతో జోకర్ లా, డ్రామాల్లో విదూషకుడిలా ఆయన ప్రవర్తిస్తున్న తీరు జుగప్పు కలిగిస్తోంది. లోక్ సభలో మాట్లాడాల్సిన సమయంలో మాట్లాడరు. మాట్లాడితే పన ఉండడం లేదు. సమస్యలపై అవగాహన ఉండడం లేదు. విషయంపై పట్టు ఉండడం లేదు. ఇవన్నీ కలగలిపి రాహుల్ గాంధీ విపక్ష నేతగా పూర్తిగా విఫలం అవుతూ వస్తున్నారు. ఇటీవల వరుసగా పార్లమెంట్ సమావేశాలు దెబ్బతినడానికి ప్రధాన కారణం కూడా రాహుల్ అన్న విషయం మరచిపోరాదు. తాజాగా ఆయన చేసిన వ్యాఖ్యలు ఆయన ఎంతగా దిగజారిపోయారో అనడానికి నిదర్శనంగా నిలిచాయి. అలింగనాలే ప్రధాన మంత్రి మోదీ విదేశీ దౌత్యం అంటూ... లోక్ సభ భిష్క నేత రాహుల్ గాంధీ చేసిన వ్యాఖ్యలు..ఆయన ఆహ్వానం సామాన్యులకు కూడా వెగట పుట్టించేలా ఉన్నాయి. అహంకారం హద్దులు దాటి రాహుల్ నోరుజారుతున్నారనడానికి ఇంతకన్నా నిదర్శం అక్కర్లేదు. ఇది ఓ రకంగా భారత ప్రతిష్ఠను దిగజార్చేలా ఉంది. ఇలాంటి ప్రతిపక్ష నేతను గతంలో ఎప్పుడూ చూడలేదని రక్షణమంత్రి రాజ్ నాథ్ సింగ్ చేసిన వ్యాఖ్యలు ముమ్మాటికీ నిజం. ఎందుకంటే భారత దౌత్యంపై రాహుల్ చేసినవి దిగజారుడు వ్యాఖ్యలు చూశాక ఇలాంటి ప్రతిపక్ష నేత ఉన్నందుకు దేశ ప్రజలు సిగ్గుపడాలి. ఆయన ప్రవర్తన ఆరోగ్యకరమైన ప్రజాస్వామ్యానికి ప్రమాదకరం. రాహుల్ వ్యాఖ్యలు విదేశాల్లో భారత్ ప్రతిష్ఠను దిగజార్చేలా ఉన్నాయి. ఎందుకంటే రాహుల్ అహంకారంతో చేసిన వ్యాఖ్యలు వ్యవహరించిన తీరు పిచ్చిగా మారుతోందనడానికి చెప్పడానికి సిగ్గుపడాల్సిన పనిలేదు. భావి భారత ప్రధాని అని కాంగ్రెస్ శ్రేణులంతా పొగడుతున్న చేజ్..ఆయన భాషను, ఆహారాన్ని చూస్తుంటే..ఇతనూ ఒక నేతనా అన్న సందేహం కలుగక మానదు. ఇలాంటి వారితోటిలో భారత్ పదిలంగా ఉండగలదా అన్న భయం కలుగుతోంది. భారతదేశాన్ని నడపడానికి సుదీర్ఘ అనుభవం కావాలి. పనికిమాలిన నాటకాలు కాదు. ప్రజలు ఎన్నుకున్న ప్రభుత్వాన్ని జోకర్లని పిలవడం, మోడీని, అమిత్ షాను కట్టగట్టి తిట్టడం పరిధికి మించిన విషయం. రాహుల్ వాడుతోన్న భాష మూర్ఖత్వాన్ని, నిరాశను తెలిజేస్తున్నాయి. ఇటలీ ప్రధాని జార్జియా మెలోనీని ఉద్దేశించి రాహుల్ చేసిన వ్యాఖ్యలు దిగజారుడు రాజకీయాలకు పరాకాష్టగా చెప్పుకోవాలి. అలాగే విదేశాల్లో వివిధ నేతలతో మోడీ అలింగనాలపైనా కువ్యాఖ్యలు చేశారు. నిజానికి ఓ ప్రతిపక్షనేతగా ఉన్న వ్యక్తి విదేశీ నాయకులపై రాజకీయ వ్యాఖ్యలు చేసేటప్పుడు గౌరవప్రదమైన వైఖరి ప్రదర్శించాల్సి ఉంటుంది. తానొక విపక్షనేతను అన్నది మరచి ఇలాంటి వ్యాఖ్యలు చేయడం ఆయన దిగజారుడు రాజకీయాలకు పరాకాష్టగా చూడాలి. రాహుల్ గాంధీ భారత్ జోడో యాత్ర తరవాత ఆయన నాయకత్వం పట్ల ప్రజల్లో కొంత విశ్వసనీయతను పెంపొందించినదనడంలో సందేహం లేదు. ఆ యాత్రతో ఆయన ప్రజల మనిషిగా మారడానికి తపించారు. అయితే సార్వత్రిక ఎన్నికల అనంతరం కాంగ్రెస్ ను మళ్లీ ఒక కుటుంబ వ్యవస్థగా మార్చేందుతో భారత్ జోడో యాత్ర నాటి ఆదర్శం లేకుండా పోయింది. ఇప్పుడు జనజీ అంటూ మాట్లాడుతున్న రాహుల్ వారికి పార్టీలో అవకాశం ఇవ్వలేక పోయారు. ప్రియాంకగాంధీని వయనాడ్ నుంచి లోక్ సభకు ఎన్నిక చేయించుకున్నారు. తల్లి సోనియాను రాజ్యసభకు పంపారు. తాను రాయబరణి నుంచి ఎన్నికయ్యారు. ఇది కుటుంబ పార్టీ అనకుండా ఎలా ఉండగలం. పృథ్వీనేతలంతా కాంగ్రెస్ లో పాతుకు పోయారు. యువ నేతలను దరిచేరనియకుండా చూసుకుంటున్నారు. వీరు జనజీ గురించి మాట్లాడడం విడ్డూరంగా ఉంది. తాను దక్షిణాదికి ప్రాతినిధ్యం వహిస్తున్నానని, తన సోదరుడు ఉత్తరాదికి ప్రాతినిధ్యం వహిస్తున్నానని, తద్వారా తాము ఈ సువిశాల దేశాన్ని సమైక్యం చేస్తున్నామని ప్రియంక చెప్పుకోవడం సిగ్గుచేటు. 2024 సార్వత్రిక ఎన్నికలలో 99 సీట్లు గెలుచుకుని కాంగ్రెస్ ప్రధాన ప్రతిపక్షంగా ఆవిర్భవించడంతో రాహుల్ విధేయులు ఆయనను కాబోయే ప్రధానమంత్రి అని కీర్తించడం ప్రారంభించారు. కొందరు మేధావులు, పాత్రికేయులు కూడా ఆ కీర్తనకు వంతపాడుతూ వచ్చారు. రెండు సంవత్సరాల తరువాత ఇప్పుడు వెనుతిరిగి చూస్తే అంత సీన్ రాహుల్ కు లేదని అనిపిస్తోంది. తాజాగా రాహుల్ చేపట్టిన వ్యాఖ్యలు ఆయనలో నాయకత్వ పటిమ లేదని నిరూపించాయి. దేశవ్యాప్తంగా అనేక రాష్ట్రాల్లో కాంగ్రెస్ క్రమంగా వెనుకపడిపోతోంది. కాంగ్రెస్ పతనాన్ని రాహుల్ గాంధీ నిలువరించలేక పోతున్నారు. ప్రధానమంత్రి పదవి విషయంలో సరేంద్ర మోదీతో పోలిస్తే .. రాహుల్ లో క్రమశిక్షణ, హుందాతనం, విద్యార్హతలు, నాయకత్వ నైపుణ్యాలు ఎక్కడా కనిపించవు. సమయానుకూలంగా ఏదో ఓ సమస్యపై మాట్లాడడం, విదేశాలకు చెక్కియడం అలవాటు చేసుకున్నారు. అక్కడా భారత పరువు పోయేలా మాట్లాడడం కూడా అలవాటు చేసుకున్నారు. 'ఓటు చోరీ'పై ఇలాగే చేశారు. ప్రతిపక్ష నేతగా ప్రధాని కన్నా ఎక్కువ కష్టపడాలి. ఎక్కువగా కృషి చేయాలి. యూపీఏ అధికారంలో ఉన్న పది సంవత్సరాలలో రాహుల్ మంత్రిపదవిని చేపట్టేందుకు అంగీకరించలేదు. దీంతో ఆయనకు అధికారంలో ఉండడం ఎలా అన్నది కూడా తెలియదు. ప్రస్తుత కల్లోల అంతర్జాతీయ పరిస్థితులలో ఈ సువిశాల దేశానికి ప్రభావశీల ప్రధానమంత్రి కాగలరని భారతీయ ఓటర్లు మాత్రం ఎలా నమ్ముతారు. గతంలో చేసిన తప్పుల నుంచి పాఠాలు నేర్చుకోలేని రాహుల్, ఇప్పటికీ పదేపదే అవే తప్పులు చేయడంతో పాటు, రాజకీయ హుందాను కోల్పోతున్నారు. 2019లో మోదీకి వ్యతిరేకంగా రాహుల్ నిర్వహించిన 'చౌకిదార్ చోర్' ప్రచారం ఘోరంగా విఫలమవడమే కాకుండా కాంగ్రెస్ నే ఎదురు దెబ్బతీసింది. అయినప్పటికీ పాలనా వైఫల్యాలు లేదా తన సొంత పార్టీని గ్రామస్థాయి నుంచి పటిష్ఠం చేయడంపై దృష్టి పెట్టకుండా ప్రధాన మంత్రిపై వ్యక్తిగత విమర్శలు చేయడం ద్వారా మరింతగా దిగజారిన నేతగా ప్రజల్లో చులకన భావం మూటకట్టుకుంటున్నారు. ఇలాంటి వ్యక్తి నిజసానికి ప్రతిపక్ష నేతగా కూడా పనికిరాదు. ఇక ప్రధానిగా కావాలనుకుంటున్న ఇతనికి పందిమాగధులు చేస్తున్న పొగడ్రలతో ఉబ్బిపోవడం తప్ప మరోదీ తెలియడం లేదు. స్వయం ప్రకటితంగా ఇక తానే భావి ప్రధాని అనుకోవడంతో వచ్చిన మానసిక వైకల్యంగా చూడాలి. వీటిని అధిగమించితే తప్ప సమర్థనేతగా రాహుల్ రాణించడం కష్టం.

పుస్తక వనం.. ప్యూచర్ లైబ్రరీ!

నార్వే రాజధాని ఓస్లో సమీపంలో 'నార్వేమార్కా' అటవీ ప్రాంతంలోని వెయ్యి డ్రూన్ వృక్షాల వెనుక ఒక భావోద్వేగభరితమైన కథ దాగి ఉంది. ఇవి కలప కోసమో, నేటి వ్యాపార కాగితం కోసమో పెరుగుతున్న చెట్లు కావు. రాబోయే శతాబ్దంలో, అంటే 2114వ సంవత్సరంలో ముద్రించబోయే వంద రహస్య గ్రంథాలకు స్వేచ్ఛ పత్రాలుగా మారేందుకు, ప్రకృతి ఒడిలో లాల్చించబడుతున్న అక్షర శిశువులు. ఈ ప్రకృతి సంపద.. భవిష్యత్ తరాల మేధస్సుకు కానుకగా ఇప్పటిోతున్న జీవ గ్రంథాలయం. ఎక్స్ డికైనా సమాచారం క్షణాల్లో చేరిపోతున్న డిజిటల్ యుగమిది. ప్రతిదీ వేగంగా, తక్షణమే జరిగిపోవాలనుకునే ఈ ఆధునిక ప్రపంచంలో... ఒక కళాకారిణి మాత్రం శతాబ్దికాలం పాటు నిలిచిందే ఓర్పును సమ్ముకుంది. స్పాట్లాండ్ కు చెందిన ప్రఖ్యాత దృశ్య కళాకారిణి (ఎఅంబుశ్రీ ాటీఅర్) కేటీ పాటర్సన్ 2014లో 'ఫ్యూచర్ లైబ్రరీ' అనే ఈ అపూర్వ ప్రాజెక్టుకు శ్రీకారం చుట్టారు. ఆమె ఆలోచన ప్రకారం, 2014 నుంచి ప్రతి ఏడాది ప్రపంచంలోని ఒక ప్రముఖ రచయిత లేదా రచయిత్రి ఒక సరికొత్త రచనను ఈ లైబ్రరీకి సమర్పిస్తారు. అయితే, ఆ రచనను చదివే హక్కు, ప్రచురించే హక్కు, కనీసం అందులో ఏముందో తెలుసుకునే హక్కు కూడా ఈ తరానికి లేదు. 2014 నుంచి 2114 వరకు... అంటే వందేళ్ల పాటు ప్రతి ఏటా సేకరించే వంద అద్భుత రచనలను ఒకేసారి ఆ సూర్యోక్ష తర్వాతే ఒక మహా సంకలనంగా ముద్రిస్తారు. ఆ పుస్తకాల ముద్రణకు ఉపయోగించే కాగితాన్ని కూడా సమీప ఓస్లో అడవిలో పెంచుతున్న ఆ వెయ్యి డ్రూన్ చెట్ల నుంచే తయారు చేయాలన్నది సంకల్పం. ఈ వందేళ్ల సాహిత్య యజ్ఞంలో భాగంగా ప్రతి ఏటా ఒక విశిష్ట రచయితను 'ఫ్యూచర్ లైబ్రరీ' బాధ్యులు ఎంపిక చేస్తారు. వారు భవిష్యత్ తరాలను, ఇంకా పుట్టని పాఠకులను ఊహిస్తూ తమ అంతరంగాన్ని అక్షరబద్ధం చేస్తారు. ఆ రచనను పూర్తి చేసిన తర్వాత, వారు దాన్ని ఎవరికీ హాపించకుండా, కేవలం షార్ట్ కాపీ రూపంలో ఒక పెట్టిలో పెట్టి సీల్ చేస్తారు. ఓస్లో ప్రాంతంలోనే ఉన్న డైక్ మెన్ బోర్గ్ కు అనే ప్రజాగ్రంథాలయంలో ప్రత్యేకంగా నిర్మించిన 'సైబెల్ లో రూమ్స్'లో వీటిని భద్రపరుస్తారు. అక్షర రచయిత పేరు, శీర్షిక, ప్రచురించిన సంవత్సరం మాత్రమే సందర్భులకు కనిపిస్తాయి. ఈ సాహిత్య యజ్ఞానికి మొదటి సమర్పకురాలిగా ప్రపంచప్రసిద్ధ కెనడియన్ నవలా రచయిత్రి, బుకర్ ప్రైజ్ విజేత మార్గరెట్ అట్వూడ్ ఎంపికయ్యారు. ఆమె 2014లో 'స్పిజర్ మూన్' అనే ప్రచురితం కాని నవలను ఈ ప్రాజెక్టుకు అప్పగించారు. ఆ తర్వాత డేవిడ్ మిచెల్, అస్సాండ్ కవి స్టేన్, టర్కీష్--బ్రిటిష్ రచయిత్రి ఎలిఫ్ షఫాక్, నోబెల్ బహుమతి గ్రహీత



హన్ కాంగ్, ప్రఖ్యాత కవి ఓషన్ వువాంగ్, జింబాబ్వే రచయిత్రి బ్రిట్లీ దంగారెంబోగతో పాటు మన దేశం నుంచి అమితావ్ ఘోష్ కూడా ఉన్నారు. వీరంతా తమ అమూల్యమైన రచనలను ఈ అక్షర భాండాగారానికి అందించారు. ఈ ప్రాజెక్టులో హృదయానికి హత్తుకునే అంశం ఏమిటంటే... ప్రకృతికి, సాహిత్యానికి మధ్య అభిన్న జీవ సంబంధం. నార్వే అడవిలో పెరుగుతున్న ఆ డ్రూన్ చెట్లు కాలాన్ని తమ వలయాలుగా మార్చుకుంటున్నాయి. మరోవైపు రచయితల మనసుల్లోని ఆలోచనలు కాగితాలపై అక్షరాలుగా మారి కాలానికి సవాలు విసురుతున్నాయి. సూర్యోక్ష తర్వాత... ఈ చెట్లను నరికి కాగితంగా మార్చినప్పుడు, ఆ కాగితంపై ఈ వంద పుస్తకాలు ముద్రించబడతాయి. అంటే ఈ చెట్లు సూర్యోక్ష తర్వాత పుస్తకాల రూపంలో మనుషులతో మాట్లాడతాయన్నమాట. ఎంతటి అద్భుతమైన భావన ఇది! ప్రకృతి, రచయిత, కాగితం, పాఠకుడు... ఈ నాలుగు అంశాల మధ్య శతాబ్ది కాలం పాటు సాగే ఒక అదృశ్య, అమర అనుబంధానికి ఈ ప్రాజెక్ట్ ఒక సజీవ సాక్ష్యం. సాధారణంగా ఏ రచయిత అయినా తను రాసిన పుస్తకాన్ని సమాజం వెంటనే చదవాలని, విమర్శకులు మెచ్చాలని, పాఠకులు ఆదరించాలని కోరుకుంటారు. తాము బలికుండగానే ఆ కీర్తిని ఆస్వాదించాలని ఆరాటపడతారు. కానీ, ఫ్యూచర్ లైబ్రరీ కోసం రాస్తున్న రచయితలు మాత్రం ఆ

ఆరాటాన్ని, కీర్తి కాంక్షను వక్రపెట్టి, నిస్వార్థంగా కలం పడుతున్నారు. తాము రాసే అక్షరాలను తమ జీవితకాలంలో ఎవరూ చదవరు అని తెలిసి కూడా, వారు తమ గుండెల్లోని భావాలను కాగితంపై కుమ్మరిస్తున్నారు. ఇంకా జన్మించని భవిష్యత్ తరాల పాఠకులను మనసులో తలచుకుంటూ ఈ రచనలు చేస్తున్నారు. నేటి ప్రపంచం మేగానికి బానిస అయిపోయింది. ఇది టెక్నాలజీ సృష్టించిన మాయాజాలం. కానీ ఫ్యూచర్ లైబ్రరీ వీటన్నిటికీ భిన్నంగా, ఉద్దేశపూర్వకంగా 'వేచి ఉండడాన్ని' ఒక సంస్కృతిగా మార్చింది. అయితే ఈ ప్రాజెక్ట్ మనల్ని మన సమాజాన్ని కొన్ని తీవ్రమైన ప్రశ్నల వైపు మళ్లిస్తుంది. వందేళ్ల తర్వాత కూడా మానవాళి పుస్తకాలను ప్రిమిస్సుందా? అప్పటికి అసలు అడవులు మిగిలి ఉంటాయా? యంత్రాల యుగంలో మనుషులు కథలను, కవితాన్ని ఆస్వాదించే హృదయాన్ని కలిగి ఉంటారా? ఈ వంద పుస్తకాలు వారికి ఒక అపూర్వ సాహిత్య సంపదగా కనిపిస్తాయా? లేక గత శతాబ్దపు మానవుల ఆలోచనా విధానాన్ని ప్రతిబింబించే చారిత్రక పత్రాలుగా మిగిలిపోతాయా? లేదంటే ఒక అద్భుతమైన పర్యావరణ -- కళా ప్రయోగంగా కీర్తించబడతాయా? ఈ ప్రశ్నలన్నింటికీ కాలం మాత్రమే సమాధానం చెప్పగలదు.

‘కార్మిక’ గుర్తింపును తొలగించొద్దు

‘శ్రమైక జీవన సౌందర్యానికి సమానమైనది లేనే లేదోయ్..’ అని మహాకవి శ్రీశ్రీ రాసినప్పుడు, అది కేవలం ఒక కవితా పంక్తి కాదు. మానవ నాగరికతను నిలబెట్టిన అసలు శక్తి ఎవరిదో ప్రకటించిన చారిత్రక సత్యం. ఈ ప్రపంచంలో రాజభవనాలు నిర్మించిన చేతులు రాజులవి కావు; చెమటతో రాక్షసు కరిగించిన కార్మికులవి. పర్వతాలను చీల్చి రహదారులు వేసింది శ్రమే. నదులపై వంతెనలు కట్టింది శ్రమే. భూమిని దున్ని ధాన్యం పండించింది శ్రమే. కర్మగారాలను కదిలించి, సంపదను సృష్టించింది శ్రమే. మనిషి చేతిలోని తొలి రాతి పనిముట్టు నుంచి నేటి కృత్రిమ మేధస్సు యుగం వరకు ప్రతి పురోగతి వెనుక నిలిచింది శ్రమే. అందుకే ‘లేబర్’ అనే పదం ఒక సాధారణ పరిపాలనా పదం కాదు. అది మానవ నాగరికతకు ప్రాణప్రదమైన చారిత్రక గుర్తింపు. అలాంటి చరిత్ర, పోరాటం, త్యాగాలను మోసుకొచ్చిన ‘కార్మిక’ అనే పదాన్ని తొలగించి, ‘శక్తి’ అనే కొత్త పేరును ప్రతిష్ఠించాలనే తెలంగాణ ప్రభుత్వ నిర్ణయం ఇప్పుడు అనేక ప్రశ్నలను లేవనెత్తుతున్నది. 18, 19వ శతాబ్దాల్లో పారిశ్రామిక విప్లవం ప్రపంచాన్ని మార్చింది. యంత్రాలు పెరిగాయి, పరిశ్రమలు విస్తరించాయి. కానీ అదే సమయంలో కార్మికులపై దోపిడీ కూడా అమానుష స్థాయికి చేరుకున్నది. రోజుకు 14 నుంచి 16 గంటల పని, బాల కార్మిక వ్యవస్థ, కనీస వేతనాల లేమి, సామాజిక భద్రత లేకపోవడం ప్రపంచ కార్మిక పదాన్ని తిరుగుబాటుకు నెట్టాయి. 1886 మేలో అమెరికాలోని చికాగో నగరం ప్రపంచ కార్మిక చరిత్రలో అగ్రగణ్య క్షణంగా నిలిచిపోయింది. ‘ఎనిమిది గంటల పని-ఎనిమిది గంటల విశ్రాంతి-ఎనిమిది గంటల మనిషి జీవితం’ అనే నినాదంతో లక్షలాది మంది కార్మికులు వీధుల్లోకి వచ్చారు. ఈరోజు మనం పొందుతున్న ఎనిమిది గంటల పని హక్కు, కనీస వేతనాలు, వారాంతపు సెలవులు, సామాజిక భద్రత-ఫుల్ టైమ్ ప్రపంచ ఫుల్ టైంబట్టు శీట ఎత్తిపెట్టవలె’ రీతిభివృద్ధిలేవం. అందుకే ‘లేబర్’ అనే పదం ఒక శాఖ పేరు కాదు; అది ఒక చరిత్ర, ఒక స్ఫూర్తి, ఒక వర్గ చైతన్యం. భారత స్వాతంత్ర్య ఉద్యమాన్ని కూడా కేవలం రాజకీయ నాయకుల చరిత్రగా మాత్రమే చూడలేం. బొంబాయి టెక్స్ టైల్ కార్మికులు, రైల్వే కార్మికులు, గనుల కార్మికులు, నౌకాశ్రయ కార్మికులు బ్రిటిష్ సామ్రాజ్యవాదాన్ని కుదిపేశారు. సమ్మెలు చేశారు. జైలు శిక్షలు అనుభవించారు. ప్రాణత్యాగాలు చేశారు. స్వాతంత్ర్య ఉద్యమాన్ని ప్రజా ఉద్యమంగా మార్చిన గొప్ప శక్తుల్లో కార్మికుల వర్గం ఒకటి. అలాంటి చారిత్రక సాహసత్వాన్ని మోస్తూ ‘కార్మిక’ అనే పదాన్ని తొలగించడం అంటే చరిత్రను మరచిపోవడమే. ప్రపంచవ్యాప్తంగా ‘లేబర్’ అనే పదానికి ప్రత్యేక గౌరవం ఉన్నది. బక్రరాజ్యసమితి ఆద్యర్థంలో ఏర్పడిన సంగ్రహ కూడా భారతదేశంలో తొలి ప్రభుత్వం ఇప్పటికీ ‘కార్మిక మరీయు ఉపాధి మంత్రిత్వ శాఖ’ అనే పేరునే



కొనసాగిస్తున్నది. దేశ రాజ్యాంగం కూడా సామాజిక, ఆర్థిక న్యాయాన్ని లక్ష్యంగా నిర్దేశించింది. కార్మిక సంక్షేమ చట్టాలు, కనీస వేతన చట్టాలు, సామాజిక భద్రతా పథకాలు అన్నీ ‘లేబర్’ అనే భావన చుట్టూనే రూపుదిద్దుకున్నాయి. అయితే తెలంగాణలో మాత్రమే ఈ చారిత్రక పదాన్ని మార్చాల్సిన అవసరం ఎందుకో? కాంగ్రెస్ ప్రభుత్వం జారీ చేసిన జీవో నెం.97, తేదీ 16-06-2026 ద్వారా ‘కార్మిక, ఉపాధి, శిక్షణ, కర్మాగారాల శాఖ’ పేరును ‘పేరుతో ‘శక్తిగా మార్చడం కేవలం నామకరణ సమస్య కాదు. ఇది ఒక భావజాల ప్రశ్న. పదాలు కేవలం పదాలు కావు. అవి చరిత్రను, విలువలను, వర్గ అస్థిత్వాన్ని మోస్తాయి. ‘కార్మిక’ అనే పదం శ్రమను కేంద్రంగా చూస్తుంది. కానీ ‘శక్తి’ అనే పదం అస్పష్టమైనది. అది కార్మిక చరిత్రను ప్రతిబింబించదు. కార్మిక హక్కుల పోరాటాలను గుర్తుచేయదు. ప్రపంచ కార్మిక వర్గం సాధించిన చారిత్రక విజయాలను సూచించదు. ఒకవేళ ఎప్పుడైనా వ్యవసాయ శాఖ పేరును మార్చితే? గిరిజన శాఖ పేరును మార్చితే? స్త్రీ సంక్షేమ శాఖ పేరును మార్చితే? ఆ వర్గాల ప్రత్యేక గుర్తింపు ఏమవుతుంది? అలాగే కార్మిక శాఖ అనే చారిత్రక గుర్తింపును ఎందుకు తొలగించాలి? ప్రతి మే డే రోజున కార్మికులను కొనియాడుతాం. ప్రజాప్రతినిధులు వీవుల్ని పట్టుకొని శ్రమకు గౌరవం ఉందని చెప్తారు. ప్రభుత్వం ‘శ్రమశక్తి’ అవార్డులు ఇస్తాయి. కానీ అదే సమయంలో ‘కార్మిక’ అనే పదాన్నే తొలగిస్తే అది విరుద్ధ

చర్య కాదా? శ్రమను గౌరవించడం అంటే కార్మికుడి చరిత్రను గౌరవించడం. కార్మికుడి గుర్తింపును కాపాడటం. కార్మికుడి పేరును చెరిపేసి శ్రమకు గౌరవం ఇవ్వలేం. ఈ భూమిపై ప్రతి ఇటుక వెనుక ఒక కూలీ చేతి ముద్ర ఉన్నది. ప్రతి పంట వెనుక రైతు చెమట ఉన్నది. ప్రతి పరిశ్రమ వెనుక కార్మికుడి జీవితం ఉన్నది. కూలీ లేకుండా సంపద లేదు. శ్రమ లేకుండా నాగరికత లేదు. కార్మికుడు లేకుండా అభివృద్ధి లేదు. సామ్రాజ్యాలు కూలిపోయాయి. రాజ్యాలు కూలిపోయాయి. అధికారాలు వచ్చాయి, పోయాయి. కానీ ప్రపంచాన్ని నిలబెట్టించి మాత్రం శ్రమే. శ్రమను మరచిపోయిన సమాజం తన మూలాలను మరచిపోతున్నది. కార్మికుడి గుర్తింపును చెరిపివేసిన సమాజం తన భవిష్యత్తునే చెరిపివేసుకుంటున్నది. ‘కార్మిక’ అనే పదం కేవలం ఒక పేరు కాదు. అది చికాగో అమరవీరుల రక్తం. అది బొంబాయి కార్మిక సమ్మెల జ్ఞాపకం. అది భారత స్వాతంత్ర్య పోరాటపు నినాదం. అది ప్రపంచ కార్మిక వర్గపు గౌరవ చిహ్నం. అందుకే రాష్ట్ర ప్రభుత్వం జారీ చేసిన జీవో నెం.97ను పునఃనివేక్షించాల్సిన అవసరం ఉన్నది. ‘కార్మిక, ఉపాధి, శిక్షణ, కర్మాగారాల శాఖ’ అనే చారిత్రక పేరును యథాతథంగా కొనసాగించాలి. ప్రపంచాన్ని నడిపేది అధికారం కాదు, శ్రమే. చరిత్రను సృష్టించేది రాజులు కాదు, కార్మికులు. శ్రమను గౌరవిద్దాం. కార్మిక చరిత్రను కాపాడుకుందాం. కార్మికుడి గుర్తింపును నిలబెట్టుకుందాం. శ్రమే సృష్టికీ మూలం. కార్మికుడే నాగరికతకు నిర్మాత!



కార్మిక హక్కుల పరిరక్షణకు పోరాటమే మార్గం

ఐఎఫ్టీయూ రాష్ట్ర అధ్యక్షుడు కె. విశ్వనాథ్ ఈ నెల 22, 23న గోదావరిఖనిలో నాలుగో రాష్ట్ర మహాసభలు ఆగ్ని ధార స్పాన్స్ ,(రామగుండం):

కేంద్రంలోని మోదీ ప్రభుత్వం అనుసరిస్తున్న విధానాలతో కార్మిక వర్గం హక్కులను కోల్పోయి వేతన బానిసలుగా మారే పరిస్థితి ఏర్పడిందని భారత కార్మిక సంఘాల సమాఖ్య (ఐఎఫ్టీయూ) రాష్ట్ర అధ్యక్షుడు కె. విశ్వనాథ్ ఆరోపించారు. ఆదివారం రామగుండం బిి వవర్ హౌస్ కాలనీ వద్ద ఐఎఫ్టీయూ నాలుగో రాష్ట్ర మహాసభల పోస్టర్‌ను రాష్ట్ర కార్యదర్శి ఆరిల్లి కృష్ణతో కలిసి ఆవిష్కరించారు.ఈ సందర్భంగా వారు మాట్లాడుతూ.. కార్మికులు ఎన్నో పోరాటాలు, త్యాగాలతో సాధించుకున్న హక్కులను కేంద్ర ప్రభుత్వం కార్మిక కోడ్‌ల పేరుతో హరిస్తోందని విమర్శించారు. ప్రభుత్వ రంగ పరిశ్రమలను ప్రైవేటు సంస్థలకు అప్పగించడం, ఔట్‌సోర్సింగ్ విధానాలను విస్తరించడం వల్ల ఉద్యోగ భద్రత కరువైందన్నారు. తెలంగాణలోనూ ఇదే పరిస్థితి కొనసాగుతోందని పేర్కొన్నారు.

రామగుండం ప్రాంతం చిన్న భారీ పరిశ్రమలకు కేంద్రంగా ఉన్నప్పటికీ పరిశ్రమల మూసివేత, ప్రైవేటీకరణ, ఔట్‌సోర్సింగ్ కారణంగా మధ్యతరగతి, పేద ప్రజల జీవనం దుర్భరంగా మారిందన్నారు. నిర్మాణ రంగంలోనూ కార్మి్లే సంస్థల ఆధిపత్యం పెరిగి, రోజువారీ కూలీ వసుల కోసం పోటీ, ప్రాంతీయత పెరుగుతున్నాయని తెలిపారు. అసంఘటిత

ఆగమేఘాల మీద మరమ్మతులు

తప్పును కప్పిపుచ్చకునేందుకు కాంగ్రెస్ ప్రభుత్వ ప్రయత్నం చేపట్టిన నెల రోజులకే నిర్మాణాలు కుంగిపోవడంపై గుంభనం ఏనుగురు వద్ద సీతారామ లింక్ కాలువ సైడ్ బయ్యలకు రిపేర్లు

వైరా : ఏనుగురు వద్ద కాంగ్రెస్ ప్రభుత్వం చేపట్టిన సీతారామ ప్రాజెక్టు వైరా లింక్ కాలువ సైడ్ బర్మ్.. నిర్మాణం పూర్తయిన నెల రోజులకే కుంగిపోవడం సర్వత్రా చర్చనీయాంభుమైంది. ఈ విషయంపై గుంభగనంగా ఉంటున్న రేపంత్ సర్కారు.. ఆగమేఘాల మీద మరమ్మతు పనులు చేపట్టింది. వెంటనే యంత్రాలను రంగంలోకి దింపి రిపేర్లు చేసింది. అయితే, కాళేశ్వరం ప్రాజెక్టులోని మేడిగడ్డ బరాజ్ వద్ద ఒక్క పిల్లర్ కూలినందుకే.. మొత్తం కాళేశ్వరమే కూలేత్సరమైందంటూ అబద్ధాలను విస్తృతంగా ప్రచారాలు చేసిన కాంగ్రెస్.. ఇప్పుడు సీతారామ లింక్ కాలువ సైడ్ బర్మ్ నిర్మించిన నెల రోజులకే కుంగిపోయి వరదలో కొట్టుకుపోవడంపై ఏమి సమాధానం చెబుతుందన్న ప్రశ్నలు వెల్లువెత్తున్నాయి. ఈ క్రమంలో తన తప్పును కప్పిపుచ్చుకునేందుకు విశ్వప్రయత్నాలు మొదలుపెట్టిన కాంగ్రెస్ సర్కారు.. ఆగమేఘాల మీద మరమ్మతులు చేసింది. ఈ పనులను చూసి ముక్కున వేలేసుకోవడం స్థానిక రైతుల వంశైంది.

నిర్మాణం పూర్తయిన నెల రోజుల్లోనే..

ఉమ్మడి ఖమ్మం జిల్లాను సస్యశ్యామలం చేసేందుకు గత తేనీఆర్ ప్రభుత్వం భద్రాద్రి జిల్లా బీజే కొత్తూరులో సీతారామ ప్రాజెక్టును చేపట్టింది. గత బీఆర్ఎస్ ప్రభుత్వ పదవీకాలం పూర్తయ్యే నాటికి ప్రాజెక్టు పనులను 80 శాతం పూర్తిచేసింది. ఇంతలో అధికారంలోకి వచ్చిన కాంగ్రెస్ తొలుత ఆ ప్రాజెక్టును నిర్లక్ష్యం చేసింది. ఆ తరువాత ఖమ్మం జిల్లాకు చెందిన ముగ్గురు మంత్రులు ప్రాజెక్టు నీళ్లపై కన్నేశారు. వాటిని తమ ప్రాంతాలకు తరలించుకునే కుట్రలకు తెరలేపారు. నీటిని మొదట నిర్దేశించుకున్న విధంగా కాకుండా తమ సొంత ఆలోచనలతో వినియోగించేందుకు పూనుకున్నారు. ఇందుకోసం ప్రధాన కాలువలకు లింక్ కెనాళ్లు నిర్మించిన సీతారామ కాలువ ద్వారా గోదావరి నీటిని మళ్లించాలని చూశారు. ఈ క్రమంలోనే ఖమ్మం జిల్లా ఏనుగురు వద్ద సీతారామ ప్రధాన కాలువకు అడ్డుగా రాజ్‌వీ లింక్ కెనాల్ పేరిట రూ.72 కోట్లతో ఓ కాలువను నిర్మించారు. దీని ద్వారా గోదావరి నీటిని వైరా రిజర్వాయర్‌కు తరలించాలని, అక్కడి నుంచి నాగార్జున సాగర్ ఆయకట్టుకు అందించాలని చూశారు. అయితే, ఈ కాలువ నిర్మాణంలో భాగంగా ఏనుగురు వద్ద నెల రోజుల క్రితం లింక్ కెనాల్ సైడ్ బర్మ్ నిర్మించారు. తాజాగా శుక్రవారం అవి కుంగిపోయాయి.

గోదావరి జలాలు అందించాలని

బీఆర్ఎస్ భారీ ధర్మా

బచ్చన్నపేట : వరంగల్ జిల్లా బచ్చన్నపేట మండలానికి గోదావరి జలాలను వెంటనే అందించాలని డిమాండ్ చేస్తూ బీఆర్ఎస్ ఆధ్వర్యంలో ఆదివారం రైతులు ధర్మా రాస్తారోకో నిర్వహించారు. సాగునీరు అందక పంటలు ఎండిపోతున్నాయని, పెట్టుబడులు పెట్టిన రైతులకు నష్టం వాటిల్లే పరిస్థితి ఏర్పడిందని రైతులు ఆవేదన వ్యక్తం చేశారు. వర్షాలపై ఆధారపడి వ్యవసాయం చేయడం కష్టంగా మారిందని, గోదావరి జలాలు అందితే మండలంలోని వేలాది ఎకరాలకు సాగునీటి భరోసా కలుగుతుందని తెలిపారు. నీటి కోసం ఎదురుచూస్తూ రోజులు గడుస్తున్నా అధికారులు స్పష్టమైన చర్యలు తీసుకోవడం లేదని మండిపడ్డారు. నీరు వస్తేనే పంటలకు భరోసా బచ్చన్నపేట మండల రైతాంగానికి గోదావరి జలాలు అత్యంత కీలకమని నాయకులు పేర్కొన్నారు. నీటి మళ్లింపు, సరఫరాలో ఏర్పడుతున్న సమస్యలను పరిష్కరించి చివరి ఆయకట్టు వరకు నీరు చేరేలా చూడాలని డిమాండ్ చేశారు. మండలానికి గోదావరి జలాలు రాకుండా అడ్డుకుంటున్న వ్యక్తులకు కొందరు ఇంకేషన్ అధికారులు వంతపాడుతున్నారని బీఆర్ఎస్ నాయకులు సర్పంచల ఫోరం జిల్లా మాజీ ఉపాధ్యక్షులు గంగం సతీష్‌రెడ్డి, ఫోరం మండల అధ్యక్షుడు ఫిరోజ్ ఆరోపించారు. గోదావరి జలాలు కోసం చేపట్టిన ధర్మాకు రైతులు, నాయకులు పెద్ద సంఖ్యలో తరలిరావడంతో బచ్చన్నపేట ప్రధాన రహదారిపై భారీగా ట్రాఫిక్ జాం ఏర్పడింది. ధర్మాలో సర్పంచులు మదికుంటు రాధ, జిల్లాల భాస్కర్‌రెడ్డి, మహమ్మద్ ఆజాం, ఆర్ రవికుమార్, పోతుల వెంకటేష్, కోడూరి స్వర్ణలత, శివకుమార్, పెదబోయిన కళ్యాణి, పరుశురాములు, నూకల కల్పన, రాజిరెడ్డి, నేల కవిత, మురళి, బచ్చన్నపేట ఉపసర్పంచ్ బైరి రజిత-వెంకటేష్ మాజీ ఎంపీటీసీల ఫోరం అధ్యక్షుడు దూడల కనకయ్య, మాజీ కోఆప్షన్ సభ్యుడు పట్నీర్, బీఆర్ఎస్ నాయకులు , రైతులు పాల్గొన్నారు.

కోట్లలో పేరుకుపోయిన బకాయిలు

చెల్లించాలని ఒత్తిడి తెస్తున్న అధికారులు

15వ ఆర్థిక సంఘం నిధులు చౌరీకో పసతులకే సరి..

ఎస్ఎఫ్‌సీ ఫండ్స్ రాక సర్పంచ్‌ల ఇబ్బందులు

బిల్లుల చెల్లింపునకు ప్రత్యేకంగా డబ్బులు కేటాయించాలని డిమాండ్

ఒక్క హనుమకొండ : జిల్లాలోనే 6 నెలల బకాయిలు రూ. 32.06 కోట్లు

హనుమకొండ : ఇప్పటికే నిధుల కౌన్సిల్తో కొట్టుమిట్టాడుతున్న పంచాయతీలకు కరెంట్ పాకే తగిలింది. విద్యుత్ బకాయిలు భారంగా మారాయి. 2026 జనవరి నుంచి జూలై వరకు గ్రామపంచాయతీల విద్యుత్ బిల్లులు చెల్లించాలని పంచాయతీరాజ్ శాఖ అధికారులు ఆదేశాలు జారీ చేయడంతో కార్యదర్శులు తలలు పట్టుకుంటున్నారు. సర్కారు నుంచి జీసీల అభివృద్ధికి చాలావ్సిన రాష్ట్ర ఆర్థిక సంఘం(ఎస్ఎఫ్సీ) నిధులు మూడు, నాలుగేళ్లుగా ఇవ్వకుండా కంటింటి బిల్లులు కట్టాంలే ఎక్కడి నుంచి తెచ్చికట్టాలని సర్పంచ్‌లు ఆగ్రహం వ్యక్తం చేస్తున్నారు. ఇప్పటికే గ్రా మాట్లో అభివృద్ధి కుంటుపడిందని, కనీస వసతుల కల్పనకు సైతం డబ్బులు లేవని ఆవేదన వ్యక్తం చేస్తున్నారు. 15వ ఆర్థిక సంఘం (కేంద్రం) నుంచి వస్తున్న నిధులతో పంచాయతీలను నిట్టుకొట్టుస్తున్నామని, ఇవి కూడా పారిశుధ్యం, తాగునీటి సరఫరా, వీధి దీపా లు, క్షోరిషేషన్, కార్మికుల వేతనాలు, ట్రాక్టర్ల ఈఎంఐలకే సరిపోవడం లేదని వాపోతున్నారు. చిన్న గ్రామపంచాయతీల పరిస్థితి మరీ అధ్వాన్నంగా ఉందని, సిబ్బందికి కూడా వేతనాలు ఇవ్వలేని పరిస్థితిలో ఉంటే రూ. లక్షల బిల్లులు చెల్లించడం ఎలా సాధ్యమని సర్పంచ్‌లు ప్రశ్నిస్తున్నారు. ఇప్పటికైనా రాష్ట్ర ప్రభుత్వం ఎస్ఎఫ్సీ నిధులు విడుదల చేయాలని లేదా బిల్లుల చెల్లింపున కు ప్రత్యేకంగా నిధులు కేటాయించాలని సర్పంచ్‌లు డిమాండ్ చేస్తున్నారు.



రంగంలో వేతన ఒప్పందాల అమలులో జాప్యం జరుగుతోందని ఆవేదన వ్యక్తం చేశారు.కార్మిక హక్కుల పరిరక్షణ కోసం ఐఎఫ్టీయూ ముందుండి పోరాడుతోందని నాయకులు తెలిపారు. కార్మిక ఉద్యమంలో అమరులైన కామ్రేడ్స్ కుమారస్వామి, మొందన్న, యు. రామలు, ముక్తార్ పాషా, భూశిపాక రాజన్న, జిన్నా ఆశోక్ తదితరుల త్యాగాలను స్మరించుకుంటూ ఈ నెల 22, 23 తేదీల్లో గోదావరిఖని అడ్డగుంటలోని సిరి ఫంక్షన్ హాల్‌లో ఐఎఫ్టీయూ నాలుగో రాష్ట్ర

మహాసభలు నిర్వహించనున్నట్లు వెల్లడించారు.మహాసభలకు కార్మికులు, ప్రజలు ఆర్థిక, హార్దిక సహాయ సహకారాలు అందించి అధిక సంఖ్యలో హాజర్ విజయవంతం చేయాలని పిలుపునిచ్చారు.కార్యక్రమంలో ఐఎఫ్టీయూ పెద్దపల్లి జిల్లా అధ్యక్షుడు దామక లచ్చన్న, రమేష్, యతిరాజు, శ్రీను, మల్లన్న, వెంకటేష్, రాజన్న, నరసన్న, పోషమల్లు, రాజేష్, సతీష్, శ్రీనివాస్, బుధిరాం తదితరులు పాల్గొన్నారు.

కుమ్మరి శాలివాహన సంఘం

ఆధ్వర్యంలో పోచమ్మ తల్లికి బోనాలు



శాలివాహన సంఘం అధ్యక్షులు దాచారం యాదగిరి
వార్డు నెంబర్ దాచారం మంజుల బాల్ సర్వయ్య
శాలివాహన సభ్యులు దాచారం కనకయ్య

ఆగ్నిధార స్పాన్స్ సిద్దిపేట జిల్లా

గజెట్ల నియోజకవర్గం జగదేవపూర్ మండల కేంద్రంలోని కుమ్మరి శాలివాహన సంఘం ఆధ్వర్యంలో పోచమ్మ తల్లికి బోనాలు సమర్పించారు. ఈ సందర్భంగా కుమ్మరి సంఘం అధ్యక్షులు దాచారం యాదగిరి వార్డు నెంబర్ దాచారం మంజుల బాల్ సర్వయ్య దాచారం కనకయ్య మాట్లాడుతూ ఉత్సవ విశేషాలు ఆచారం సంప్రదాయం ప్రకారం ప్రతి సంవత్సరం ఆషాఢ మాసంలో కుమ్మరి శాలివాహన సంఘం ఆధ్వర్యంలో అమ్మవారికి బోనాలు సమర్పించడం అనవాయితీగా పసిోందని .?అమ్మవారి ఆశీస్సులు గ్రామ దేవతలకు బోనాలు ఎత్తడం ద్వారా అమ్మవారి కృపాకటాక్షాలు లభిస్తాయని, సమృద్ధిగా వర్షాలు కురిసి పంటలు బాగా పండాలని స్థానికులు కోరుకున్నారు. గ్రామంలోని ప్రజలు, పాడిపంటలు, పశుసంపద అంతా ఆత్మైశ్వర్యాలు ఆయారా్యోగ్యులతో వర్షిల్లాలని అమ్మవారిని వేడుకున్నారు.?ఈ కార్యక్రమంలో ? కుమ్మరి శాలివాహన సంఘం సభ్యులు ?దాచారం ఆంజనేయులు, దుబ్బాక కనకయ్య దాచారం వెంకటేశం, దాచారం శ్రీనివాస్, దాచారం జహంగీర్ కుమ్మరి శాలివాహన కులస్తులు, యువకులు తదితరులు పాల్గొన్నారు.

దేశభక్తి.. క్రమశిక్షణకు 3కె రన్

రామగుండంలో ఘనంగా నిర్వహణ..

ఉత్సాహంగా పాల్గొన్న 300 మంది కరాటే విద్యార్థులు, క్రీడాకారులు, యువత

ఆగ్నిధార స్పాన్స్ ,(రామగుండం):

దేశభక్తి, క్రమశిక్షణ, ఆరోగ్య చైతన్యాన్ని పెంపొందించడమే లక్ష్యంగా విక్టర్ పోటోకన్ కరాటే అసోసియేషన్ రామగుండం ఆధ్వర్యంలో 80వ స్వాతంత్ర్య దినోత్సవాన్ని పురస్కరించుకుని ఆదివారం 3కె రన్ నిర్వహించారు. ఎన్టీపీసీ ప్రాంతం నుంచి ప్రారంభమైన పరుగు రామగుండం పురివీధుల మీదుగా కొనసాగింది. సుమారు 300 మంది కరాటే విద్యార్థులు, క్రీడాకారులు, యువత జాతీయ పతాకాలు చేతబూని ఉత్సాహంగా పాల్గొన్నారు.'దేశం కోసం ప్రతి ఆడుగు.. ఆరోగ్యం కోసం ప్రతి పరుగు' అనే నినాదంతో నిర్వహించిన రన్‌లో యువత క్రమశిక్షణతో పరుగులు టిస్తూ దేశభక్తిని చాటారు. దీంతో రామగుండం పురివీధుల్లో పండుగ వాతావరణం నెలకొంది. యువత మొబైల్ ఫోన్లు, అనారోగ్యకర జీవనశైలికి దూరంగా ఉండి క్రీడలు, వ్యాయామం, మార్షల్ ఆర్ట్స్, రన్నింగ్ వంటి ఆరోగ్యకరమైన కార్యకలాపాలపై దృష్టి సారించాలని నిర్వాహకులు సూచించారు.రన్ ముగింపు సందర్భంగా రామగుండంలోని సుబోధ్ స్కూల్ గ్రౌండ్‌లో విార్డులు చేసిన ఫినిషింగ్ లైన్ వద్ద పరుగు పూర్తి చేసిన వారికి ప్రోత్సాహక మెడల్స్ అందజేశారు. మెడల్స్ అందుకున్న విద్యార్థులు, క్రీడాకారుల్లో మరింత ఉత్సాహం కనిపించింది. ఆరోగ్యవంతమైన, క్రమశిక్షణ కలిగిన యువతతోనే బలమైన భారతదేశాన్ని నిర్మించగలమని నిర్వాహకులు పేర్కొన్నారు.కార్యక్రమంలో కార్పొరేటర్లు ఇస్సంపల్లి అంజలు, తోట మమత కుమార్, లయన్స్ క్లబ్ ఆఫ్ శతాబ్ది అధ్యక్షుడు మాచిడి మహేందర్ గౌడ్, బాల్స్బీ సింగ్, సుధాగోని సతీష్ గౌడ్, సమతా గ్రంథాలయ చైర్మన్ దుర్గం ప్రవీల నగేష్ ,నల్లి నరేష్, జగదీశ శ్రీకాంత్, వీఎన్కేఎం బీచ్ ఇన్స్పెక్టర్ ఓర్డీపల్లి సురేష్, మాస్టర్ బోయపోత రామ, కోయిలాల మహేష్, నవీన్, నిఖిల్, మహేష్, స్పీసాత్, సుష్రా, సాత్విక తదితరులు పాల్గొన్నారు.

ఓటు విలువను గుర్తించి సద్వినియోగం చేసుకోవాలి

పాలకుల పనితీరును అంచనా వేసి ఓటు వేయాలి: జీఎన్ రావు

ఆగ్ని ధార స్పాన్స్,(రామగుండం):

ఎన్నికలు ప్రజాస్వామ్యానికి పుణది అని, ఓటర్లు తమ ఓటు హక్కును బాధ్యతగా వినియోగించుకోవాలని జీఎన్ రావు కోరారు. ఈ మేరకు ఓటర్లకు ఆయన విజ్ఞప్తి చేశారు. పెరుగుతున్న ధరలు, వస్తుల భారం, నిరుద్యోగం, ఆదాయంలో తగ్గుదల వంటి సమస్యలతో సామాన్య, మధ్యతరగతి ప్రజల జీవన ప్రమాణాలు ప్రభావితమవుతున్నాయని పేర్కొన్నారు. ప్రజల సంక్షేమం, ఉపాధి అవకాశాలు, ఆర్థిక అభివృద్ధి, జీవన ప్రమాణాల మెరుగుదలకు పాలకులు తీసుకున్న చర్యలను ఓటర్లు పరిశీలించాలని సూచించారు.ఎన్నికల సమయంలో అభ్యర్థులు, రాజకీయ పార్టీల హామీలను మాత్రమే కాకుండా గతంలో వారి పనితీరు, ప్రజా సమస్యలపై స్పందించిన తీరు, పాలనా విధానాలను ఒకటికి పదిసార్లు ఆలోచించి అంచనా వేయాలని కోరారు. ఎన్నికలకు ముందు ఉన్న పరిస్థితులు, ఎన్నికల అనంతరం ప్రజల జీవితాల్లో వచ్చిన మార్పులను జేర్చి మేనుకోవాలని తెలిపారు. రాజ్యాంగం కల్పించిన ఓటు హక్కు ద్వారా ప్రజలకు తమ పాలకులను ఎన్నుకునే అవకాశం లభించిందని, ఆ హక్కును సక్రమంగా వినియోగించుకోవడం ప్రతి ఓటరు బాధ్యత అని జీఎన్ రావు పేర్కొన్నారు. వ్యక్తిగత ప్రయోజనాలకు కాకుండా సమాజ, దేశాభివృద్ధి, ప్రజల సంక్షేమాన్ని దృష్టిలో ఉంచుకుని ఓటు వేయాలని ఆయన విజ్ఞప్తి చేశారు.

గోదావరిఖని డిపో ఆధ్వర్యంలో

పవిత్ర శ్రావణ మాస ప్రత్యేక యాత్ర టూర్

ఆగ్నిధార స్పాన్స్ గోదావరిఖని ఆగస్టు11

గోదావరిఖని డిపో ఆధ్వర్యంలో పవిత్ర శ్రావణ మాస ప్రత్యేక యాత్ర: 4 రాష్ట్రాలు -- 7 జ్యోతిర్లింగాలు, 2 శక్తిపీఠాల దర్శనంపవిత్ర శ్రావణ మాసాన్ని పురస్కరించుకుని భక్తుల సౌకర్యార్థం తెలంగాణ రాష్ట్ర రోడ్డు రవాణా సంస్థ గోదావరిఖని డిపో ఆధ్వర్యంలో అతిపెద్ద ఆధ్యాత్మిక టూర్ ప్యాకేజీని ప్రారంభించినట్లు డిపో మేనేజర్ కవిత తెలిపారు. 4 రాష్ట్రాల పరిధిలోని ప్రముఖ పుణ్యక్షేత్రాలను దర్శించుకునేలా 9 రోజుల(8 రాత్రులు) యాత్ర కొనసాగుతుంది. అని,గోదావరిఖని బస్టాండ్ తేదీ.31.08.2026 నుండి 08.09.2026కు గోదావరిఖని బస్టాండ్ చేరుకుంటుందని, డిపో మేనేజర్ తెలిపారు. దీనికి గాను ఒక్కొక్కరికి ఛార్జీ: 11,500/- ప్రయాణ సమయంలో భోజనం మరియు వసతి ఖర్చులు ప్రయాణికులే భరించాల్సి ఉంటుంది అని తెలిపారు..

దర్శించే ప్రధాన క్షేత్రాలు:

మధ్యప్రదేశ్: ఓంకారేశ్వర్, ఉజ్జయిని మహాకాళేశ్వర్ గుజరాత్: నాగేశ్వర్, సోమనాథ్ మహారాష్ట్ర: త్రయంబకేశ్వర్, భీమాశంకర్, గ్రీశ్మేశ్వర్ ప్రముఖ 2 శక్తిపీఠాలు, పుణ్యక్షేత్రాల దర్శనం,సుఖవంతమైన, సురక్షితమైన ప్రయాణం కుటుంబ సమేతంగా, గ్రూప్‌గా వెళ్లేందుకు అనుకూలమైన ధరలు ఈ ఆధ్యాత్మిక అవకాశాన్ని భక్తులు, ప్రజలు సద్వినియోగం చేసుకోవాలని డిపో మేనేజర్ కవిత కోరారు.?సిట్ల రిజర్వేషన్ మరియు పూర్తి వివరాలకు సంప్రదించవలసిన ఫోన్ నంబర్లు: 7013504982 , 7382847596

ఆదివారహస్తామిని దర్శించుకున్న

మంథని మున్సిపల్ చైర్మన్ దంపతులు

ఆగ్నిధార స్పాన్స్ కమస్వార్

పెద్దపల్లి జిల్లా కమాన్ పూర్ మండల కేంద్రంలోని స్వయంభు శ్రీ ఆదివరాహస్తామిని ఆదివారం మంథని మున్సిపల్ చైర్మన్ ఓద్దాల శ్రీనివాస్ దంపతులు దర్శించుకున్నారు. ఆలయ కమిటీ చైర్మన్ ముస్తాల దామెదర్ దగ్గరుండి వారికి దర్శనం చేయించారు. ఆలయ అర్చకులు రామానుజాచార్యులు వేదమంత్రోత్సవాల మధ్య ప్రత్యేక పూజలు చేసి ఆశీర్వాదనం అందజేశారు. అనంతరం మున్సిపల్ చైర్మన్ ఓద్దాల శ్రీనివాస్ దంపతులను ఆలయ కమిటీ చైర్మన్ ముస్తాల దామెదర్ స్వామి వారి చిత్రపటాన్ని అందజేసి శాల్వతో ఘనంగా సన్మానించారు.

మేరు కులస్తుల సమస్యలను ప్రభుత్వం పరిష్కరించాలి

రేషన్ కార్డులు, వడ్డీలేని రుణాలు, మహిళలకు కుటుంబిష్యను లందించాలి

ఆషాఢ మాస వనభోజనాల్లో మేరు సంఘం నేతల డిమాండ్

ఆగ్ని ధార స్పాన్స్ ,(ఖమ్మం)

మేరు కులస్తుల సంక్షేమానికి తెలంగాణ ప్రభుత్వం ప్రత్యేక చర్యలు చేపట్టాలని మేరు సంఘం నాయకులు డిమాండ్ చేశారు. ఖమ్మం జిల్లా మేరు సంఘం ఆధ్వర్యంలో నిర్వహించిన ఆషాఢ మాస వనభోజనాలు, సన్మాన మహోత్సవ కార్యక్రమం ఆదివారం ఘనంగా జరిగింది. జ్యోతి ప్రజ్వలనతో కార్యక్రమాన్ని ప్రారంభించారు.ఈ సందర్భంగా మేరు కార్పొరేషన్ చైర్మన్, వైస్ చైర్మన్ మాడిశెట్టి లక్ష్మీనారాయణ, తెలంగాణ మేరు సంఘం రాష్ట్ర అధ్యక్షుడు కీర్తి రాజగోపాల్‌ను ఘనంగా సన్మానించారు. అనంతరం వారు మాట్లాడుతూ.. మేరు కులస్తులు సామాజికంగా, ఆర్థికంగా, రాజకీయంగా అభివృద్ధి చెందేందుకు ప్రభుత్వం ప్రత్యేక ప్రణాళికలు రూపొందించాలని కోరారు.అర్బులైన మేరు కులస్తులకు రేషన్ కార్డులు మంజూరు చేయాలని, బీసీ మహిళలకు ఆటోమేటిక్ కుటుంబిష్యను అందించాలని డిమాండ్ చేశారు. మేరు కులస్తులకు బ్యాంకుల ద్వారా వడ్డీలేని రుణాలు అందించాలని, 50 ఏళ్లు నిండిన వారికి పింఛన్లు మంజూరు చేయాలని కోరారు. మేరు కులస్తులు అనేక ఇబ్బందులతో జీవిస్తున్నారని, వారి సంక్షేమంపై ప్రభుత్వం ప్రత్యేక దృష్టి సారించాలని విజ్ఞప్తి చేశారు.మేరు కులస్తుల సమస్యలను ముఖ్యమంత్రి రేవంత్‌రెడ్డి ప్రభుత్వం దృష్టికి తీసుకెళ్లి పరిష్కారానికి కృషి చేస్తామని నాయకులు తెలిపారు. సంఘం ఐక్యతతో ముందుకు సాగుతూ హక్కుల సాధనకు కృషి చేయాలని పిలుపునిచ్చారు. కార్యక్రమంలో నాయకులు రాయబారపు సంతోష్, జర్నలిస్టులు గూడూరు లవన్‌కుమార్, నోముల ఈశ్వర్ తదితరులు పాల్గొన్నారు.

ఆదివాసీల ఆత్మగౌరవాన్ని కించపరచొద్దు



'కాబోవాకే' కార్యక్రమంపై దేవస్థ ఆగ్రహం
ఆదివాసీ మహిళా సంఘాలు, దళిత మహిళా సంఘాలు ఖండించాలి
ఆగ్ని ధార స్పాన్స్,(రామగుండం):

ఆదివాసీ మహిళల సంప్రదాయాలు, ఆత్మగౌరవాన్ని కించపరిచే విధంగా నిర్వహిస్తున్న కార్యక్రమాలను వెంటనే నిలిపివేయాలని పూర్తి విప్లవ ఉద్యమ మిత్రుడు దేవస్థ డిమాండ్ చేశారు. ఆదివాసీ ఆదవి బిర్లల మనోభావాలను దెబ్బతీసే చర్యలను తీవ్రంగా ఖండించారు.

ఆదివాసీల సంస్కృతి, సంప్రదాయాలను పరిరక్షించాల్సిన ప్రభుత్వం అందుకు విరుద్ధంగా వ్యవహరించడం సరికాదన్నారు. ఆదివాసీ మహిళలు తమ హక్కులు, సంస్కృతి, ఆత్మగౌరవం కోసం పోరాడుతున్న సమయంలో ఇలాంటి కార్యక్రమాలు నిర్వహించడం బాధాకరమన్నారు. ఈ వ్యవహారంపై మల్లేజుల వేణుగోపాల్, తత్కల్‌పల్లి వాసుదేవరావు స్పందించాలని డిమాండ్ చేశారు.ఆదివాసీ మహిళలను అవమానించే చర్యలను మహిళా సంఘాలు, ఆదివాసీ మహిళా సంఘాలు, దళిత మహిళా సంఘాలు తీవ్రంగా వ్యతిరేకించాలని పిలుపునిచ్చారు. ఆదివాసీ సమాజం మనోభావాలను గౌరవిస్తూ ప్రభుత్వం బాధ్యతాయుతంగా వ్యవహరించాలని దేవస్థ కోరారు.

అనారోగ్యంతో చికిత్స పొందుతున్న

వ్యక్తికి ఎమ్మెల్యే పరామర్శ

మెరుగైన వైద్యం అందించాలని వైద్యులకు సూచన

ఆగ్నిధార స్పాన్స్ ,(హైదరాబాద్):

రామగుండం ఎమ్మెల్యే ఎం.ఎస్. రాజేశాకార్ హైదరాబాద్‌లోని బంజారాహిల్స్‌లో రేసో సెంచర్ ఆస్పత్రిలో చికిత్స పొందుతున్న 27వ డిజిటల్ కాంగ్రెస్ పార్టీ అధ్యక్షుడు పశ్చిమ మెయినుద్దీన్ తండ్రి మొహమ్మద్ అహ్మద్ ఒడ్డీసీని ఆదివారం పరామర్శించారు. ఆయన ఆరోగ్య పరిస్థితిని అడిగి తెలుసుకున్నారు. అనంతరం ఆస్పత్రి వైద్యులు డాక్టర్ హేమంత్‌తో మాట్లాడిన ఎమ్మెల్యే.. మెరుగైన వైద్యం అందించాలని కోరారు. అవసరమైన వైద్య సేవలు అందిస్తూ త్వరగా కోలుకునేలా చూడాలని సూచించారు. ఈ సందర్భంగా కుటుంబ సభ్యులకు వైద్యం చెప్పారు.

నల్లగొండలో రాక్షస రాజ్యం.. కమీషన్ల రాజ్యం నడుస్తుంది

నల్లగొండలో రాక్షస రాజ్యం నడుస్తుంది... కమీషన్ల రాజ్యం నడుస్తుందని మాజీ బీఆర్ఎస్ శాసన సభ్యుడు కంచర్ల భూపాల్ రెడ్డి ఆరోపించారు. మంత్రి కోమటి రెడ్డి అండ్ తోనే. ఆరాచకాలు కొనసాగుతున్నాయన్నారు. నల్లగొండలోని తన నివాసంలో ఏర్పాటు చేసిన ప్రెస్ మీట్ లో బీఆర్ఎస్ శాసన సభ్యుడు కంచర్ల భూపాల్ రెడ్డి మాట్లాడుతూ.. సీపీఎం అఫీస్ మీద పోలీసుల దౌర్జన్యంపై తీవ్రంగా ఖండించారు. మరో రెండు సంవత్సరాలలో నల్లగొండలో ప్రభుత్వ ఆస్తులు అమ్ముతారు. దబుల్ బెడ్ రూమ్ ఇండ్లలో ఒక్కో ఇల్లుకు రూ. 3 లక్షల వరకు లంచాలు పుచ్చుకున్నారు. 546 దబులు బెడ్ రూమ్ ల ఇండ్ల నిర్మాణం కేసీఆర్ నాయకత్వంలో చేశాం. స్థానిక డివిజన్ లో ప్రజల సమక్షంలో డ్రా తీశాం. డ్రాలో పేరు వచ్చిన వారికి మాత్రమే ఉంచాం. 431 ఇళ్లు నాడు డ్రా తీశాం. డీఈవో కార్యాలయం దువ్వల పల్లి నుండి రోడ్డు వెడల్పులో ఇల్లు కోల్పోయిన వారికి హామీ ఇచ్చాం. నాటి కలెక్టర్ ఆధ్వర్యంలో 130 రోడ్డు బాధితులకు సెలక్ట్ చేశాం. నాడు డ్రాలో వచ్చిన వారిలో 150 మందికి కూడా ఇవ్వలేదు. ప్రజల నుండి వచ్చిన, వినతి పత్రాలను కలెక్టర్ పట్టింపకులేదు. సీపీఎం నాయకుల కార్యాలయంపై పోలీసుల దాడి అమానుషం సీపీఎం నాయకులను అరెస్ట్ చేసిన పైపైని సస్పెండ్ చేయాలని డిమాండ్ చేశారు. త్వరలో డీజీపీని కలిసి ఫిర్యాదు చేస్తామన్నారు కంచర్ల భూపాల్ రెడ్డి. త్వరలో దబుల్ బెడ్ రూమ్ ఇండ్లకు తాళాలు చేస్తాం. ఇప్పుడు ఇచ్చిన దబుల్ బెడ్ రూమ్ ఇండ్ల అప్రజాస్వామికంవల్ల డ్రా తీసి అర్హులకు ఇండ్లు ఇవ్వాలిందే. లేకుంటే మా ప్రభుత్వం పచ్చాక అన్ని రద్దు చేసి మళ్లీ డ్రా తీస్తాం. దబ్బులు ఇచ్చినవారు వెంటనే



వసూలు చేసుకోండి లేకుంటే తర్వాత నష్టపోతారని సూచించారు. పట్టణంలో ప్రభుత్వ భూములు కట్టాలు చేస్తున్నారని, స్ట్రీం కింద నిధులు దుర్వినియోగం. వెంచర్లలో అమ్మత్ స్త్రీ సీని రోడ్డు వేస్తున్నారని, లిఫ్ట్ సాఫ్ట్ గుట్టుకు బఫర్ జోన్ తీయలేదు. రానున్న రోజుల్లో వెంచర్లపై విజిలెన్స్ వేస్తామన్నారు కంచర్ల భూపాల్ రెడ్డి. బీఆర్ఎస్ హయాంలో పార్టీలకు అతితగా అభివృద్ధి చేశాం. పట్టణంలో పార్కులు శిథిలావస్థకు చేరాయి. 2040 విజన్ లో

నల్లగొండను అభివృద్ధి చేయండి. ప్రభుత్వ హాస్పిటల్ లో బీఆర్ఎస్ హయాంలో నెలకు రూ. 1000 డెలివరీలు అయ్యే విధంగా అభివృద్ధి చేశాం. నేడు ప్రభుత్వ హాస్పిటల్ లో వసతులు కరువు. 3600 యువకులకు భవిష్యత్తు ఐదీ టవర్.. రాజకీయ కక్షతోనే ఐదీ టవర్ నిర్మాణం, నల్లగొండ యన్ జీ కాలేజీ నిర్మాణం అలసత్వం చేశారని కంచర్ల భూపాల్ రెడ్డి ఆరోపించారు.

ఇందిరమ్మ ఇండ్ల విక్రయం.. సంతలో సరుకులా విక్రయిస్తున్న వైనం

లబ్ధిదారులు ఒకరైతే.. కట్టుకునేది మరొకరు

పెన్షనరీ హాండ్ : మండలంలో ఇందిరమ్మ ఇండ్లు సంతలో సరుకులా విక్రయిస్తున్నారు. లబ్ధిదారులు ఒకరైతే.. కట్టుకునేది మరొకరు. దీంతో ఈ పథకం లక్ష్యమే దెబ్బతింటున్నది. ఈ పథకంలో అర్హులైన వారికి కాకుండా ఇతరులకు లబ్ధి చేకూరడం, ఒకరి పేరున ఉన్న ఇంటిని మరొకరు నిర్మించుకోవడం వంటి చిత్త విచిత్రాలు జరుగుతున్నాయి. మండల వ్యాప్తంగా ప్రతి గ్రామంలో గ్రామానికి 5 చొప్పున ఇందిరమ్మ ఇండ్లను దబ్బులకు విక్రయిస్తున్నారు. మొదటి విడతలో మండల వ్యాప్తంగా 684 ఇందిరమ్మ ఇండ్లు మంజూరు కాగా 90 శాతం నిర్మాణం పూర్తి కావోస్తున్నాయి. ఈ పథకం అమలులో పూర్తి పారదర్శకత ఉండటా అధికారులు, ప్రజా ప్రతినిధులు చెబుతున్నా అమలులో మాత్రం వాస్తవ విరుద్ధంగా ఉంది. ప్రతి గ్రామంలో ఇందిరమ్మ ఇండ్లు మంజూరైన లబ్ధిదారులు ఇండ్లు మంజూరైనా నిర్మించుకునే స్తోమత లేకపోవడంతో, ఎలాంటి అర్హత లేని వారికి రూ. 40 వేల నుంచి 50 వేల వరకు విక్రయిస్తూ దబ్బులు తీసుకుంటున్నట్లు సమాచారం. విక్రయించిన వారి బ్యాంకు ఖాతాకే దబ్బులు జమ కావడంతో.. ఆ దబ్బును తీసి అమ్మిన వ్యక్తి ఇస్తున్నారు.

చట్టపరమైన చర్యలు తీసుకుంటారా

అధికార కాంగ్రెస్ పార్టీ నాయకులు మాత్రం తమ ప్రభుత్వ



హయాంలోనే ఇండ్ల నిర్మాణం చేట్టమని, ఎలాంటి అక్రమాలు జరగలేదని గొప్పలు చెప్పుకుంటున్నారు. ఎవరైనా లబ్ధిదారులు నిబంధనలు ఉల్లంఘించి ఇండ్లను విక్రయించేందుకు ప్రయత్నించినా.. ఇతరులు వాటిని కొనుగోలు చేసినా..

ప్రభుత్వం ఆ కేటాయింపులను రద్దు చేసి, తిరిగి స్వాధీనం చేసుకోవాల్సి ఉంటుంది. లబ్ధిదారులకు ఇప్పటికే వేరే ఇల్లు ఉన్నట్లు తేలినా, దీన్ని వ్యాపార లావాదేవీలకు ఉపయోగించుకున్నా అర్హత రద్దవుతుంది.

తొలి విడతకే ఐక్కు లేదు.. మలి విడత ఎట్లా?

నత్తే సిగ్గు పడేలా ఇందిరమ్మ ఇండ్ల నిర్మాణం జిల్లాకు రూ. 700 కోట్లకు, రూ. 167 కోట్లు విడుదల ఏడాదిపూర్ గడిచినా 16 శాతమే ఇండ్లు పూర్తి

సూర్యాపేట : ఇండ్లు లేని పేదలకు ఇందిరమ్మ ఇండ్లు ఇస్తామని నమ్మబలికిన కాంగ్రెస్ ప్రభుత్వం ఈ స్కీం నత్తే సిగ్గు పడే రీతిని కొనసాగుతోంది. తొలి విడతలో జిల్లాకు 14 వేల ఇండ్లకుగాను ఇప్పటి వరకు 16.27 శాతం మాత్రమే పూర్తయ్యాయి. మొత్తం రూ. 700 కోట్లు వెచ్చించాల్సి ఉండగా ఇప్పటి వరకు రూ. 167 కోట్లు మాత్రమే విడుదలయ్యాయంటే ఏ రీతిని నిర్మాణాలు జరుగుతున్నాయో అర్థం చేసుకోవచ్చు. 2025 జనవరి 26న ప్రారంభించిన ఈ స్కీం ఏడాదిపూర్ గడిచినా పైలెట్ ప్రాజెక్టు గ్రామాల్లో అంతంత మాత్రంగా కూడా పూర్తి చేయకపోగా ఇతర గ్రామాల పరిస్థితి అతిగతి లేకపోవడం గమనార్హం. తొలి విడతకే ఇంతటి నిర్లక్ష్యం అలుముకుంటే ప్రభుత్వం ఇటీవల రెండో విడత నియోజకవర్గానికి రెండువేల చొప్పున ఇండ్లను మంజూరు చేస్తామని ప్రకటించడంపై పేద, మధ్య తరగతి వర్గాలు ఇక వీరు ఇచ్చినట్లేనని ఆనవసం వ్యక్తం చేస్తున్నారు. మాది ఇందిరమ్మ రాజ్యం.. పేదలకు సుపరిపాలన అందించే ప్రజాపాలన తమది అంటూ గొప్పలు చెబుతున్న కాంగ్రెస్ ప్రభుత్వం అధికారంలోకి వచ్చిన నాటి నుంచి అన్ని విషయాల్లో అన్ని వర్గాలను మోసం చేయడం ఆనవాయితీగా వస్తోంది. అన్నింటా విఫలమవుతూ.. ఇచ్చిన హామీల్లో



ఐదుశాతం కూడా పూర్తి చేయకుండా.. స్వర్గీయ ఇందిరాగాంధీ పేరుతో ఇందిరమ్మ ఇండ్లను అర్హులైన పేదలకు నిర్మించి ఇస్తామన్న హామీని అవినీతిమయంగా మార్చారు. గ్రామాల్లో ఇందిరమ్మ కమిటీలు ఇన్ఫోరాజ్యంగా వ్యవహరిస్తూ అర్హులైన పేదలకు పార్టీలకతితంగా కేటాయించాల్సిన ఇండ్లను అనర్హులకు ఇచ్చారని అనేకసార్లు నిరసనలు వ్యక్తమైన విషయం విడతమే. ఇందిరమ్మ కమిటీ సభ్యులుగా వ్యవహరిస్తున్న వారంతా అధికార పార్టీకి చెందిన వారే కాగా సొంత పార్టీతో పాటు తమ బంధువులనే ఎంపిక చేస్తున్నారని, అడిగినంత దబ్బులు ఇచ్చిన వారికే ఇస్తున్నారనే ఆరోపణలు వినిపిస్తున్నాయి. ప్రభుత్వ నిబంధనలకు అనుగుణంగా ఇండ్లు నిర్మాణం చేసుకుంటే రూ. 5 లక్షలు ప్రకటించింది. నిర్మాణం

పూర్తి చేసిన తరువాత నాలుగు నుంచి ఐదు నెలల్లో పూర్తి చేస్తామని ప్రకటించి 18 నెలలు గడిచినా 16.27 శాతమే పూర్తి చేశారు.

ఇందిరమ్మ ఇండ్లకు నిధుల లేమి

జిల్లాలో నిధుల లేమితో ఇందిరమ్మ ఇండ్ల నిర్మాణాలు నత్తే నడకని కొనసాగుతున్నాయి. తొలి విడతలో 14 వేల ఇండ్లు మంజూరు చేశారు. ఒక్కో ఇల్లుకు రూ. 5 లక్షల చొప్పున రూ. 700 కోట్లు వెచ్చించాల్సి ఉంది. ఇప్పటి వరకు ఏమైందో ఏమోగానీ జిల్లాలో కేవలం 7,928 ఇండ్లు మాత్రమే మంజూరు చేశారు. వీటిలో 6,085 ఇండ్లు గ్రౌండింగ్ కాగా 1,843 ఇండ్లకు గ్రీన్ సిగ్నల్ రావాల్సి ఉంది. గ్రౌండింగ్ అయిన వాటిని పరిశీలిస్తే 555 ఇండ్లు బేస్మెంట్ లెవల్ లో ఉండగా 329 ఇండ్లు గోడల నిర్మాణం పూర్తయింది. 2,603 ఇండ్లకు అరేస్ పూర్తి చేశారు. నిర్మాణం ప్రారంభమైన 18 నెలల్లో కేవలం 2,278 ఇండ్లు పూర్తయి 16.27 శాతంగా నమోదైంది. తొలి విడతలో ఇలా ఉంటే ఇక రెండో విడత ఇందిరమ్మ ఇండ్లు ఇస్తామని ప్రకటించడంపై ప్రజల నవ్వుకుంటున్నారు. రెండో విడత నియోజకవర్గానికి రెండు వేల చొప్పున ఇండ్లు ఇస్తామని చెబుతుండటం.. అవీ మంజూరుకే పరిమితం తప్ప గ్రౌండింగ్ చేసి దబ్బులు ఇచ్చి నిర్మాణాలు పూర్తి చేయిస్తారా? అనేది ప్రశ్నార్థకంగా మారింది. ఏం జరుగుతుందో వేచి చూడాల్సి ఉంది.

లభద్రత భావనలో రేవంత్ రెడ్డి

మాజీ మంత్రి జీవన్ రెడ్డి ఆరోపణ



రాయకల్ (జగిత్యాల) : డిజిటల్ రేషన్ కార్డు పై బొమ్మ ఉన్నా, లేకున్నా కాంగ్రెస్ రెండు సంవత్సరాలు ప్రభుత్వంలో ఉంటుంది. సీఎంగా రేవంత్ రెడ్డి ఉంటాడో, లేదో అది మాత్రం అధిష్టానం చేతులలో ఉందని మాజీ మంత్రి, బీఆర్ఎస్ రాష్ట్ర ప్రధాన కార్యదర్శి జీవన్ రెడ్డి అన్నారు. రేవంత్ అభివ్రత భావనలో ఉన్నాడని ఆరోపించారు. అదివారం రాయకల్ పట్టణంలో బీఆర్ఎస్ నాయకులతో కలిసి ఏర్పాటు చేసిన మీడియా సమావేశంలో ఆయన మాట్లాడారు. స్పార్ట్ డిజిటల్ రేషన్ కార్డులపై రేవంత్ రెడ్డి బొమ్మ ఎందుకని ప్రశ్నించారు. తెలంగాణ తొలి ముఖ్యమంత్రి కేసీఆర్ ప్రవేశపెట్టిన పథకాలను కాంగ్రెస్ ప్రభుత్వం తొలగించేందుకు కుట్ర చేస్తుందని, సంక్షేమ, అభివృద్ధి కార్యక్రమాలు అమలు చేయకుండా ఆర్కాటలకే అత్యంత ప్రాధాన్యం ఇస్తున్నారని విమర్శించారు. కేసీఆర్ ప్రవేశపెట్టిన సంక్షేమ పథకాలు దేశానికే అదర్శమని, పేర్కొన్నారు. రైతు భీమాను నిలిపివేయడం , కాశీశ్వరం ప్రాజెక్టు పనుల పునరుద్ధరణ చేపట్టకపోవడంపై గమనిస్తే కేసీఆర్ పథకాలను తొలగించే కుట్ర చేస్తున్నారని మండిపడ్డారు. కాంగ్రెస్ పార్టీ అధికారంలోకి వచ్చి 33 మాసాలు గడుస్తున్న ఇప్పటివరకు మహిళ లక్షి పథకం, ఇందిరమ్మ ఆత్మీయ భరోసా, ఆరో కార్మికలకు నెలకు వెయ్యి రూపాయలు ఇస్తామన్న పథకాలు అమలు చేయడం లేదని విమర్శించారు. షాద్ ముబారక్, కల్యాణ లక్ష్మి పథకాలను ప్రభుత్వ నిలిపివేసి కుట్ర చేస్తుందని అన్నారు

మెట్ పల్లి కార్మినిస్టుకు బాచి ప్రత్యేక అవార్డు



హుమత్ నగర్ (మెట్ పల్లి) : ఆంధ్రప్రదేశ్ కార్మినిస్టుల సంఘం (ఆకాసం) ఆధ్వర్యంలో నిర్వహించిన బాచి అవార్డు కార్యక్మాన్ పోటీల్లో మెట్ పల్లి కార్మినిస్టు వాసం నాగరాజు గీసిన చిత్రానికి ప్రత్యేక విభాగంలో బాచి అవార్డు దక్కింది. ప్రతి యేట ఆంధ్రప్రదేశ్ కార్మినిస్టుల సంఘం ఆధ్వర్యం అన్నం శ్రీధర్ బాచి తల్లి భాగ్యవతి స్మారకార్థం బాచి అవార్డు కార్యక్మాన్ పోటీలు నిర్వహిస్తున్నారు. ఈ యేడు బాచి అవార్డు కార్యక్మాన్ పోటీలకు తెలుగు రాష్ట్రాల నుంచి సుమారు 500లకు పైగా కార్మినిస్టు వచ్చాయి. ఇందులో 13 కార్మినిస్టులను ఎంపిక చేయగా తెలంగాణ రాష్ట్రం నుంచి జగిత్యాల జిల్లా మెట్ పల్లి పట్టణానికి చెందిన వాసం నాగరాజు కార్మినిస్టు ప్రోత్సాహక బాచి అవార్డు ప్రత్యేక బహుమతి దక్కింది. ఈ మేరకు విజయవాడలోని బాల్ థ్రస్ట్ భవనంలో బారీ కౌన్సిల్ సభ్యులు, ఏపీ హైకోర్టు న్యాయవాది కృష్ణారెడ్డి చేతుల మీదుగా అవార్డు అందుకున్నట్లు కార్మినిస్టు నాగరాజు తెలిపారు. నాగరాజు ప్రత్యేక బహుమతి పొందడం పట్టణ వాసులు హర్షం వ్యక్తం చేస్తున్నారు.

నిలిచి పోయిన నిర్మాణ పనులు

బిల్లుల చెల్లింపులో జాప్యం

ఇబ్రాహిమ్ సింగ్ తం గ్రామ రైతులు

గ్రామశివారులోని వాగు అవతల సాగుభూములు

వానాస్థి తెప్పపైనే ప్రయాణం..

పట్టించుకోని యంత్రాంగం



నిజాంసాగర్ : మహ్మద్ నగర్ మండలంలోని సింగ్ తం గ్రామశివారులో వాగుపై పంతున నిర్మాణ పనులు అర్ధాంతరంగా నిలిచిపోయాయి. బిల్లుల చెల్లింపులో అంతటినీ జాప్యం నెలకొనడంతో మూడేండ్లుగా పనులు ముందుకు సాగడంలేదు. రూ. 4.8 కోట్లతో మంజూరైన హైలెవల్ పంతున నిర్మాణ పనులు పిల్లర్ల దశలోనే నిలిచిపోవడంతో సింగ్ తం రైతులు, గ్రామస్థులు తీవ్ర ఇబ్బందులు ఎదుర్కొంటున్నారు. వర్షాకాలంలో వాగు దాటలేక సాగు పనులు, రాకపోకలు స్తంభిస్తున్నాయని ఆవేదన వ్యక్తం చేస్తున్నారు. నిలిచిపోయిన పనులు వెంటనే పూర్తిచేయాలని కోరుతున్నారు. మహ్మద్ నగర్ మండలంలోని సింగ్ తం గ్రామ శివారులో వాగుపై హైలెవల్ పంతున నిర్మాణానికి అప్పటి ప్రభుత్వం 2023లో రూ. 4.8 కోట్లు మంజూరు చేసింది. పనులు వెంటనే ప్రారంభించి, పిల్లర్ల నిర్మాణంతోపాటు వాగుకు దిమ్మెల నిర్మాణాలు పూర్తిచేశారు. కానీ పనులకు సంబంధించిన బిల్లుల మంజూరులో జాప్యం నెలకొనడంతో కాంట్రాక్టర్ పనులను మధ్యలోనే నిలిపివేశాడు.

రైతులకు తప్పని ఇబ్బందులు


వాగు దాటి అవతల ఒడ్డున నర్సాపూరం, రాఘవపల్లి, రంగాపూరం శివారుల్లో 800 ఎకరాల సాగు భూములు ఉన్నాయి. ప్రతి ఏటా వర్షాకాలం వచ్చిందంటే చాలు వాగు దాటి వెళ్లడం, వరద ప్రవాహంలో చిక్కుకోవడం, ప్రాణాలను ఫణంగా పెట్టి వంటలను సాగు చేసే పరిస్థితి నెలకొన్నది. వాగుపై పంతున నిర్మాణం కోసం నిధుల మంజూరై, మూడేండ్ల క్రితం ప్రారంభించిన పనులు ఇంతవరకూ పూర్తికాకపోవడంతో రైతులు ఆందోళన చెందుతున్నారు. ప్రస్తుతం వాగులో నీటి ప్రవాహం ఉండడంతో తెప్పలపై తాడు నాయంతో ప్రాణాలను అరచేతిలో పెట్టుకొని వాగు దాటే పరిస్థితి నెలకొన్నది. ఇప్పటికైనా సంబంధిత శాఖ అధికారులు పంతున నిర్మాణ పనులు పూర్తయ్యేలా చర్యలు తీసుకోవాలని కోరుతున్నారు.

‘కొరియన్ కనకరాజు’కు హాలిడే బూస్ట్..

9వ రోజు అదరగొట్టిన వరుణ్ తేజ్ సినిమా!



మెగా ప్రిన్స్ వరుణ్ తేజ్ హీరోగా మేధాపాక గాంధీ దర్శకత్వంలో తెరకెక్కిన హారర్ కామెడీ చిత్రం ‘ కొరియన్ కనకరాజు’ బాక్సాఫీస్ వద్ద అదే జోరును కొనసాగిస్తోంది. స్వాతంత్ర్య దినోత్సవం సందర్భంగా వచ్చిన హాలిడే అడ్వాంటేజ్ ను పూర్తిగా సద్వినియోగం చేసుకుంది. హాలిడే కావడంతో థియేటర్లలో ప్రేక్షకుల రద్దీ పెరగడంతో పాటు టికెట్ సేల్స్ కూడా బాగానే పెరిగాయి. ఆగస్టు 15 స్వాతంత్ర్య దినోత్సవం రోజున బుక్ మిషన్, డిస్ట్రిక్ట్ ప్లాట్ ఫామ్ లలో కలిపి దాదాపు 56 వేల టికెట్లు అమ్ముడైనట్లు సమాచారం. విడుదలైన తొమ్మిదో రోజున కూడా ఈ స్ట్రాయిలో టికెట్ డిమాండ్ ఉండటం సినిమాకు పాజిటివ్ అంశంగా మారింది. హాలిడే కారణంగా ఫ్యామిలీ ఆడియన్స్ తో పాటు యూత్ కూడా థియేటర్లకు రావడంతో ‘కొరియన్ కనకరాజు’కు మంచి ఆక్యుపెన్సీ సాధించినట్లు తెలుస్తోంది. ఇప్పటికే సినిమాకు వచ్చిన వర్డ్ ఆఫ్ మౌత్ కూడా ప్రేక్షకులను థియేటర్ల వైపు తీసుకువస్తున్నట్లు బ్రేడ్ వర్గాలు భావిస్తున్నాయి. టికెట్లకు డిమాండ్ పెరగడంతో పలు ప్రాంతాల్లో థియేటర్ యాజమాన్యాలు అదనపు షోలను కూడా ఏర్పాటు చేసినట్లు తెలుస్తోంది. ముఖ్యంగా హాలిడే రోజున పెరిగిన ఆక్యుపెన్సీని దృష్టిలో పెట్టుకుని మరిన్ని షోలు అందుబాటులోకి తీసుకురావడం సినిమాకు మరో బూస్ట్ ఇచ్చింది. సాధారణ రోజులతో పోలిస్తే స్వాతంత్ర్య దినోత్సవం నాడు ప్రేక్షకుల స్పందన మెరుగ్గా ఉండటంతో.. రాజోయే రోజుల్లో కూడా సినిమా బాక్సాఫీస్ వద్ద తన రన్ ను కొనసాగించే అవకాశం కనిపిస్తోంది. స్వాతంత్ర్య దినోత్సవం తర్వాత వచ్చిన ఆదివారం కూడా ‘కొరియన్ కనకరాజు’కు కీలకంగా మారింది. ముఖ్యంగా ఆదివారం సాయంత్రం షోలకు టికెట్లకు మంచి డిమాండ్ కనిపిస్తున్నట్లు సమాచారం. హాలిడే వీకెండ్ లో వచ్చిన బూస్ట్ తో ఆదివారం కూడా సినిమా మరో మంచి నంబర్ సమోదా చేసి అవకాశం ఉందని బ్రేడ్ వర్గాలు అంచనా వేస్తున్నాయి. సినిమా ఇదే స్థాయిలో ప్రేక్షకులను ఆకట్టుకుంటే రెండో వీకెండ్ లోనూ పసూళ్లు నిలకడగా ఉండే అవకాశం ఉంది. వరుణ్ తేజ్ ఈ సినిమాలో ఇప్పటివరకు చేయని తరహాలో హారర్ కామెడీ జానర్ లో కనిపించారు. మేధాపాక గాంధీ తనదైన కామెడీ టచ్ తో పాటు హారర్ ఎలిమెంట్స్ ను మేజ్ వించి సినిమాను తెరకెక్కించారు. ఈ చిత్రంలో రితికా నాయక్ కథానాయికగా నటించారు. యూపీ క్రియేషన్స్, ఫస్ట్ ఫ్రేమ్ ఎంటర్టైన్ మెంట్స్ బ్యానర్లపై సినిమాను నిర్మించారు. ప్రముఖ సంగీత దర్శకుడు భువన్ ఈ చిత్రానికి సంగీతం అందించారు. మొత్తానికి తొమ్మిదో రోజుకు చేరుకున్నప్పటికీ ‘కనకరాజు’కు టికెట్ డిమాండ్ కొనసాగడం విశేషంగా మారింది. ముఖ్యంగా ఇండిపెండెన్స్ డే హాలిడే సినిమాకు మంచి బూస్ట్ ఇవ్వడంతో.. ఆదివారం కూడా ఇదే జోరు కొనసాగుతుందా, రెండో వీకెండ్ లో బాక్సాఫీస్ వద్ద ఎలాంటి నంబర్లు సమోదా చేస్తుందనేది ఆసక్తికరంగా మారింది.



బాక్సాఫీస్ వద్ద సూర్య రికార్డుల మోత..

రెండు రోజుల్లోనే రూ.100 కోట్ల క్లబ్ లో ‘విశ్వనాథ్ అండ్ సన్స్’!

కోల్చిపుడ్ స్టార్ హీరో సూర్య బాక్సాఫీస్ వద్ద తన సత్తా ఎంతో మరోసారి నిరూపించారు. వెంకీ అట్లూరి దర్శకత్వంలో తెరకెక్కిన తాజా పాన్ ఇండియా చిత్రం ‘విశ్వనాథ్ అండ్ సన్స్’ బాక్సాఫీస్ వద్ద సంచలన వసూళ్లతో దూసుకుపోతోంది. సినిమా విడుదలైన కేవలం రెండు రోజుల్లోనే ప్రపంచవ్యాప్తంగా రూ. 100 కోట్లకు పైగా గ్రాస్ కలెక్షన్లను సాధించి అరుదైన రికార్డును సృష్టించింది. విశిషటవం ఈ చిత్రంలో సూర్య నరసన మమిత బైజా హీరోయిన్ గా నటించగా, రాధికా శరత్ కుమార్, రవీనా టాండన్ తదితరులు కీలక పాత్రల్లో కనిపించారు. జి.వి. ప్రకాష్ కుమార్ అందించిన సంగీతం సినిమా విజయానికి ప్రధాన బలంగా నిలిచింది. సితార ఎంటర్టైన్ మెంట్స్, ఫార్బ్యూస్ ఫోర్ సినిమాస్, శ్రీకర్ స్టూడియోస్ పతాకాలపై సూర్య సృష్టించిన ఈ సునామీ వసూళ్లతో బ్రేక్ వర్గాలు సైతం విస్మయం వ్యక్తం చేస్తున్నాయి. ప్రస్తుతం థియేటర్ల వద్ద ‘బ్లాక్ బస్టర్ విశ్వనాథ్ అండ్ సన్స్’ జోరు కొనసాగుతుండటంతో చిత్ర యూనిట్ ఆనందంలో మునిగిపోయింది. త్వరలోనే ఈ సినిమా మరిన్ని రికార్డులను బ్రేక్ చేసి అవకాశం ఉందని సిని విశ్లేషకులు భావిస్తున్నారు.

రెండు రోజుల్లోనే రూ.80 కోట్లు..
బాక్సాఫీస్ వద్ద దుమ్మురేపుతున్న
ఇమ్రాన్ హాఫీ ‘ఆవారాపన్ 2’

బాలీవుడ్ నటుడు ఇమ్రాన్ హాఫీ ప్రధాన పాత్రలో నితిన్ కక్కర్ దర్శకత్వంలో తెరకెక్కిన తాజా చిత్రం ‘ఆవారాపన్ 2’ బాక్సాఫీస్ వద్ద సంచలనం సృష్టిస్తోంది. స్వాతంత్ర్య దినోత్సవ వీకెండ్ కాసుకగా ఆగస్టు 14న ప్రేక్షకుల ముందుకు వచ్చిన ఈ సినిమా విడుదలైన రోజు నుంచే బాక్సాఫీస్ వద్ద భారీ వసూళ్లతో దూసుకుపోతోంది. ఈ సినిమాతో పోటీగా ఐరోకీ దిగిన సినిమాల కంటే ముందు వరుసలో నిలిచి తన జోరును కొనసాగిస్తోంది. మొదటి రోజుతో పోలిస్తే శనివారం ఈ సినిమా కలెక్షన్స్ ఏకంగా 53 శాతానికి పైగా వృద్ధిని సమోదా చేశాయి. తాజాగా రిపోర్ట్ ప్రకారం.. దేశవ్యాప్తంగా దాదాపు 10,496 షోలతో ‘ఆవారాపన్ 2’ రెండవ రోజు రూ. 33.75 కోట్ల నెట్ వసూళ్లను సాధించింది. దీంతో రెండు రోజుల్లో భారతదేశంలో డీని నెట్ కలెక్షన్ల రూ. 55.75 కోట్లకు చేరుకోగా, ఇండియా గ్రాస్ రూ. 66.90 కోట్లుగా సమోదయ్యాయి. కేవలం దేశంలోనే కాకుండా ఓవర్సీస్ మార్కెట్ లోనూ ఈ చిత్రం సత్తా చాటుతోంది.



శనివారం విదేశాల్లో సుమారు రూ. 3.50 కోట్లు రాబట్టగా, మొత్తం ఓవర్సీస్ గ్రాస్ రూ. 6 కోట్లకు చేరింది. దీంతో ఈ సినిమా ప్రపంచవ్యాప్త గ్రాస్ కలెక్షన్స్ సుమారు రూ. 72.90 కోట్లకు చేరుకుని, రూ. 80 కోట్ల మైలురాయికి చేరువయ్యింది. 2007లో వచ్చిన కల్ట్ హిట్ ‘ఆవారాపన్’ చిత్రానికి ఇది సీక్వెల్ గా వచ్చింది. మొదటి భాగం మొత్తం పసూలు చేసిన కలెక్షన్ల కంటే, ఈ సీక్వెల్ ఒక్క రోజులోనే దానికంటే సుమారు 27 రెట్లు అధిక వసూళ్లను సాధించి సరికాత్త రికార్డుల వైపు అడుగులు వేస్తోంది. ఈ చిత్రంలో ఇమ్రాన్ హాఫీతో పాటు దిశా పటాని, షబానా ఆజ్మీ, సువిందర్ విక్రీ తదితరులు కీలక పాత్రలు పోషించారు. ఆదివారం వీకెండ్ ముగిసేసరికి కలెక్షన్స్ మరింత బలపడే అవకాశం ఉందని బ్రేడ్ వర్గాలు అంచనా వేస్తున్నాయి.



‘ఇరుముడి’లోని
అయ్యప్ప సాంగ్ చూశారా?

రవితేజ హీరోగా చేస్తున్న లేటెస్ట్ సినిమా ‘ఇరుముడి’. అయ్యప్పస్వామి నేపథ్యం కూడా ఇందులో కొంతమేర ఉంది. ఇప్పటికే పాటలు, ట్రైలర్ రిలీజయ్యాయి. ఈ శుక్రవారమే (ఆగస్టు 21) మూవీ థియేటర్లలోకి రానుంది. ఈ క్రమంలోనే తాజాగా హైదరాబాద్ లో ఈవెంట్ నిర్వహించారు. ఇందులోనే ‘మల్లెపూల పల్లకి’ అంటూ సాగే అయ్యప్ప పాటని విడుదల చేశారు. శివ నిర్వాణ దర్శకత్వం వహిస్తున్న ఈ సినిమాలో రవితేజ ఓ మధ్య తరగతి తండ్రిగా నటించాడు. ప్రియ భవానీ శంకర్ ఇతడికి జంటగా కనిపించనుంది. నక్షత్ర అనే బాలనటి, రవితేజ కూతురిగా చేసింది. జీవీ ప్రకాష్ సంగీతమందించాడు. మైత్రీ మూవీ మేకర్స్ నిర్మించింది. గత కొన్నేళ్లుగా హిట్ అనేది లేని రవితేజకు ఇది కమీ బ్యాక్ అవుతుందని అభిమానులు అనుకుంటున్నారు. మరి ఇదెంత వరకు నెరవేరుస్తుందో చూడాలి?